


Published From RANGAREDDY, TELANGANA. తెలంగాణ mahaaprabha.com NAMASTEY MAHAAPRABHA RNI NO : TGTEL/26/A0738 info@mahaaprabha.com




కమలం క్యాడర్ లో సెగ

- జంటి కమిటీపై ద్వితీయ త్రేణి నేతల్లో గందరగోళం
- ముఖ్య నాయకుల అనుచరులకే పెద్ద పీట
- కొన్ని జిల్లాలకు ప్రాతినిధ్యమే కరువు
- మేడ్చల్ మల్లాజిగిరి, గ్రేటర్ హైదరాబాద్ జిల్లాలకు అధిక ప్రాధాన్యం
- పార్టీ కోసం కష్టపడే నాయకులకు నిరాశ

హైదరాబాద్ ఏప్రిల్ 8 (మహాప్రభ) బీజేపీలో అంతర్గత అసంతృప్తి కుంపటి రగులుకుంది. బీజేపీ అధ్యక్షులు రాంచంద్రరావు ఏర్పాటు చేసుకున్న జంటి కమిటీతో కమలం క్యాడర్ లో గందరగోళం నెలకొంది. ఈ పరిణామాలతో బీజేపీ బలోపేతమవుతుందా? లేక అంతర్గత విభేదాలు పెంచుతుందా? రాంచంద్రరావు తీసుకున్న నిర్ణయం పార్టీకి జవనశాలను ఇస్తుందా? జనానికి దూరం చేస్తుందా? అన్న ప్రశ్నలు ఆ పార్టీ నేతల నుంచి వస్తున్నాయి. పార్టీ కోసం కష్టపడి పని చేసే నాయకులకు కమిటీలో ప్రాతినిధ్యం కల్పించలేదనే విమర్శలు బలంగా వినిపిస్తున్నాయి. అధ్యక్షులు తీసుకున్న నిర్ణయం వల్ల తీవ్ర అంతర్గత అసంతృప్తిని పెంచుతున్నది. -మిగతా 3 లో


- యుద్ధానికి తాత్కాలిక బ్రేక్!
- రెండు వారాలు కాల్పుల విరమణ!
- 10న ఇస్లామాబాద్ లో ప్రత్యక్ష చర్చలు
- 10 షరతులు విధించిన ఇరాన్
- స్వాగతించిన యుఎన్, రష్యా

వాషింగ్టన్, టెహరాన్ ఏప్రిల్ 8 (మహాప్రభ) గత నెల రోజులకు పైగా ప్రపంచ దేశాలను వణికించిన పశ్చిమాసియా యుద్ధానికి తాత్కాలికంగా బ్రేక్ పడింది. రెండు వారాల పాటు ఇరాన్ పై బాంబు దాడులను నిలిపివేస్తున్నట్లు అమెరికా అధ్యక్షుడు ట్రంప్ మంగళవారం ప్రకటించారు. ఇరాన్ పంపిన 10 పాయింట్ల ప్రతిపాదన ప్రాతిపదికన ఇరాన్ తో ప్రత్యక్ష చర్చలు ఈ నెల 10న ప్రారంభమవుతాయని ప్రకటించారు. అయితే హార్టూజ్ జలసంధిని తెరవాలన్న షరతుకు లోబడే -మిగతా 3 లో



యుద్ధానికి తాత్కాలిక బ్రేక్!

2 వారాలు కాల్పుల విరమణకు ఇరాన్, అమెరికా, ఇజ్రాయెల్ అంగీకారం

గెలుపు ముంగిట ఢిల్లీ బోల్తా

- ఏప్రిల్ 2026లో గుజరాత్ ట్రెండీస్ బోసి
- ఉత్తరం పోరులో ఢిల్లీపై 1 రన్ తేడాతో విజ్ఞర
- ఈ సీజన్ లో తొలి టిటిమీ చరిత్రాసిన ఢిల్లీ

న్యూఢిల్లీ, ఏప్రిల్ 8 (మహాప్రభ) ఏప్రిల్ 2026లో గుజరాత్ ట్రెండీస్ బోసి క్రైడ్ లో. బుధవారం చివరి బంతి వరకు ఉత్తరంగా పోగు మ్యాచులో ఆ జట్టు. ఢిల్లీ క్యాపిటల్స్ ను ఒక్క పరుగు తేడాతో ఓడించింది. చివరి బంతికి ఢిల్లీ విజయానికి 2 రన్స్ అవసరం కాగా.. ప్రసిద్ధి కృష్ణ అడ్డుతగా బంతి వేశాడు. సైకింగ్ లో డేవిడ్ మిర్లర్ ఉన్నా.. రన్ కొట్టలేకపోయాడు. అయినా పరుగు కోసం ప్రయత్నించగా.. చిలేట్ కివేట్ తో బట్టర్ బంతి తో వేరుగా వికెట్ ను కొట్టడంతో కుల్ దీప్ యాదవ్ ఓసాట్ అయ్యాడు. దీంతో గుజరాత్ ట్రెండీస్ గెలుపొందింది. 211 పరుగుల లక్ష్యంతో బలోకి దిగిన ఢిల్లీ క్యాపిటల్స్ కు ఓపేరు కేవల రావాలి. పండు నిస్సాంక అదిర్ అరంభం ఇచ్చాడు. వీరధర్మా తొలి బిల్ బలోకి 8 బిల్లలో 76 పరుగులు తోడించారు. దీంతో ఢిల్లీ క్యాపిటల్స్ విజయం ధీమాగా ఉంది. కానీ నిస్సాంక (41)కు బెట చీన ప్రసిద్ధి కృష్ణ.. గుజరాత్ ను పోటీకి తెచ్చాడు. -మిగతా 3 లో

సీఎస్ఆర్ నిధుల్ని స్థానికంగానే వినియోగించండి

ఖర్చుగా కాదు... భాగస్వామ్యంగా చూడండి....

- ఏ రంగంలో ఖర్చు చేయాలో మీరే నిర్ణయించుకోండి
- సమన్వయం కోసం ప్రత్యేక ప్రధాన కార్యదర్శి నియామకం
- కంపెనీల ప్రతినిధులతో సీఎం సమీక్ష

హైదరాబాద్ ఏప్రిల్ 8 (మహాప్రభ) కార్పొరేట్ సోషల్ రెస్పాన్సిబిలిటీ (సీఎస్ఆర్) నిధుల వినియోగంపై ఇప్పటి వరకు రాష్ట్రంలో సంపూర్ణ విధానమే లేదని ముఖ్యమంత్రి ఏ రేవంత్ రెడ్డి తెలిపారు. అందువల్లే కంపెనీలను సమన్వయం చేసుకోవడానికి ప్రభుత్వం తరఫున ప్రత్యేక ప్రధాన కార్యదర్శిని నియమించామన్నారు. ఎక్కడి సంస్థలు ఆ ప్రాంతాల్లోనే సీఎస్ఆర్ నిధుల్ని ఖర్చు చేస్తే ఫలితాలు మెరుగ్గా ఉంటాయని తెలిపారు. దీనికి సంబంధించిన ప్రాధాన్య రంగాలను వారే ఎంచుకోవాలని చెప్పారు. -మిగతా 3 లో




దంచికొడుతున్న ఎండలు

- 20 జిల్లాల్లో 41 డిగ్రీలకు పైగా..
- ఖమ్మం జిల్లాలో అత్యధికంగా 41.6
- హైదరాబాద్ వాతావరణ కేంద్రం

హైదరాబాద్, ఏప్రిల్ 8 (మహాప్రభ) రాష్ట్రవ్యాప్తంగా ఎండలు దంచికొడుతున్నాయి. ఉదయం 9 గంటల నుంచి సాయంత్రం 5 గంటల వరకు భూమి తన ప్రతాపాన్ని చూపిస్తున్నాడు. దీంతో జనం బయటకు రావాలనే జంకుతున్నారు. ఈ క్రమంలో హైదరాబాద్ వాతావరణ కేంద్రం ఒక ప్రకటన విడుదల చేసింది. రెండు అవర్తన ద్రోణుల ప్రభావంతో వచ్చే వారంపాటు పొడి వాతావరణం నెలకొంటుందని పేర్కొన్నది. బుధవారం రాష్ట్రంలోని 20 జిల్లాల్లో 41 డిగ్రీలకు పైగా ఉష్ణోగ్రతలు నమోదయ్యాయని తెలిపింది. దీంతో ఆయా జిల్లాలకు -మిగతా 3 లో

3 అసెంబ్లీలకు నేడు ఎన్నికలు

- కేరళ, అస్సాం, పుదుచ్చేరికి ఒకే విధతలో పోలింగ్
- అన్ని ఏర్పాట్లు పూర్తి
- మే 4న ఫలితాలు

న్యూఢిల్లీ, ఏప్రిల్ 8 (మహాప్రభ) అస్సాం, కేరళ, పుదుచ్చేరి అసెంబ్లీ ఎన్నికల సంగ్రామం తుది అంకానికి చేరుకుంది. గురువారం రెండు రాష్ట్రాలు, ఒక యూటీలో ఒకే రకంలో బీజేపీకి ఓటమి తప్పిపోయింది. దాదాపు 5.3 కోట్ల మంది ఓటర్లు ఆయా పార్టీల భవిష్యత్తును నిర్ణయించనున్నారు. అస్సాంలో ద్వీముఖ పోరు, కేరళలో సైద్ధాంతిక పోరు, -మిగతా 3 లో



యుద్ధంతో భారత వృద్ధికి ముప్పు

- పశ్చిమాసియా ఘర్షణలతో ప్రతికూలత:
- ఆర్థిక గవర్నర్ సంజయ్ మల్హోత్రా ఆందోళన
- కిలక పశ్చిమ యుద్ధాభయం

ముంబయి ఏప్రిల్ 8 (మహాప్రభ) పశ్చిమాసియాలో కొనసాగుతున్న ఉద్రిక్తతలు భారత ఆర్థిక వ్యవస్థపై తీవ్ర ప్రతికూల ప్రభావం చూపబోతున్నాయని రిజర్వ్ బ్యాంక్ ఆఫ్ ఇండియా (ఆర్బీఐ) గవర్నర్ సంజయ్ మల్హోత్రా ఆందోళన వ్యక్తం చేశారు. -మిగతా 3 లో



చర్చలతోనే శాంతి స్థాపన

- కాల్పుల విరమణను స్వాగతించిన భారత్

న్యూఢిల్లీ, ఏప్రిల్ 8 (మహాప్రభ) అమెరికా-ఇరాన్ మధ్య రెండు వారాల కాల్పుల విరమణను భారత్ బుధవారం స్వాగతించింది. పశ్చిమాసియాలో శాశ్వత శాంతిని నెలకొల్పేందుకు 'ఉద్రిక్తతల తగ్గింపు, చర్చలు, దౌత్యం' అవసరమని పిలుపునిచ్చింది. కాల్పుల విరమణ సమయంలో మిగతా 3 లో



మోటర్లపైనా కాంగ్రెస్ కుట్ర!

- పంచవశాసన నిర్వహణ గాలికి
- పెద్ద మోటర్ల నిర్వహణ అశాస్త్రీయం
- మరమ్మతులకు వస్తే బిల్ ఓపేన్ పై నెపం మోపేందుకు సర్కార్ కుయుక్తి
- మాజీ మంత్రి హరిశ్చంద్రావు ధ్వజం
- ఇలిగేషన్ శాఖ మంత్రికి లేఖ

హైదరాబాద్, ఏప్రిల్ 8 (మహాప్రభ) కాంగ్రెస్ ప్రభుత్వం ఎత్తిపోతల పథకాలకు సంబంధించిన మోటర్లపైనా కుట్రలకు పాల్పడుతున్నదని, కాళేశ్వరం, దేవదుల ప్రాజెక్టులను ఇప్పారీతిన నిర్వహిస్తున్నదని మాజీ మంత్రి, బీఆర్ఎస్ ఎమ్మీ డిప్యూటీ ఛోసర్ లీడర్ హరిశ్చంద్రావు నిప్పులు చెరిగారు. నిబంధనలకు విరుద్ధంగా పడే పడే ఆన్, ఆఫ్ చేస్తున్నదని ధ్వజమెత్తారు. ప్రాజెక్టులోని భారీ మోటర్లను నిబంధనలకు విరుద్ధంగా అశాస్త్రీయంగా నిర్వహిస్తున్నదని మండిపడ్డారు. -మిగతా 3 లో



ప్రభుత్వ వైద్యుల సేవలు మరువలేనివి

- కోవిడ్ వంటి కష్ట సమయాల్లో మెరుగైన వైద్య సేవలు
- డాక్టర్ల న్యాయమైన డిమాండ్లను సానుకూలంగా పరిష్కరిస్తాం
- వైద్య ఆరోగ్యశాఖ మంత్రి దామోదర రాజనర్సింహ
- కోవిడ్ తెలంగాణ వైద్య భవన్ ప్రారంభం

సుల్తాన్ బజార్ ఏప్రిల్ 8 (మహాప్రభ) ప్రభుత్వ డాక్టర్లు ప్రజలకు మెరుగైన వైద్య సేవలు అందిస్తున్నారని వైద్య ఆరోగ్యశాఖ మంత్రి దామోదర రాజనర్సింహ అన్నారు. హైదరాబాద్ కోవిడ్ లోని తెలంగాణ ప్రభుత్వ వైద్యుల సంఘం తెలంగాణ వైద్య భవన్ ను బుధవారం మంత్రి ప్రారంభించారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ.. ప్రభుత్వ వైద్యులు కోవిడ్ వంటి కష్ట సమయంలో వారు అందించిన సేవలు మరువలేనివన్నారు. ప్రజలకు సేవలందించే డాక్టర్లకు -మిగతా 3 లో



ఇరాన్ నుంచి వెంటనే బయటపడండి

భారత పౌరులకు కేంద్ర తాజా అడ్వైజరీ



న్యూఢిల్లీ, ఏప్రిల్ 8 (మహాప్రభ)

ఇరాన్ దేశంలోని భారతీయులకు కేంద్ర ప్రభుత్వం మరోసారి కీలక అడ్వైజరీ జారీచేసింది. ఆ దేశం నుంచి వెంటనే బయటపడాలని సూచించింది. ఈ మేరకు ఇరాన్ లోని భారత రాయబార కార్యాలయం 'ఎక్స్ (X)' వేదికగా పోస్టును పంపింది. కేంద్ర ప్రభుత్వం సూచనల ఆధారంగా ఇరాన్ నుంచి బయటపడాలని కోరింది. ఇరాన్ లోని రాయబార కార్యాలయాన్ని సంప్రదించకుండా లేదా వారితో సమన్వయం చేసుకోకుండా అంతర్జాతీయ సరిహద్దు సమీపంలోకి రావద్దని హెచ్చరించింది. ఈ మేరకు రాయబార కార్యాలయం అత్యవసర సమయంలో సంప్రదించేందుకు ఫోన్ నెంబర్లు ఇచ్చింది. 0989128109115, 0989128109109, 0989128109102, 0989932179359, మెయిల్ ఐడి - cons.tehran@mea.gov.in ను షేర్ చేసింది. అమెరికా, ఇరాన్ దేశాలు గత రాత్రి రెండు వారాల కాలంగా విరమణకు అంగీకరించాయి. ఈ క్రమంలో నిన్న కూడా కేంద్రం ఒక అడ్వైజరీ జారీచేసింది. అనవసర ప్రయాణాలు మానుకోవాలని, ఇళ్లలోనే ఉండాలని, అన్ని విద్యుత్, సైనిక స్థావరాలు, బహుళ అంతస్తుల భవనాలకు దూరంగా ఉండాలని సూచించింది. ఇప్పుడు కాల్యాల విరమణ నేపథ్యంలో తాజాగా మరో అడ్వైజరీ జారీచేసింది. ఇరాన్ ను వెంటనే వీడాలని తాజా అడ్వైజరీలో పేర్కొన్నది.

తృణమూల కాంగ్రెస్ కు గట్టి వార్షిక్ ఇచ్చిన కేంద్ర ఎన్నికల సంఘం



న్యూఢిల్లీ, ఏప్రిల్ 8 (మహాప్రభ)

కేంద్ర ఎన్నికల సంఘం పశ్చిమ బెంగాల్ ప్రభుత్వానికి అర్జిమేటం జారీ చేసింది. ఈసారి బెంగాల్ లో ఎన్నికలు స్వేచ్ఛగా, నిర్భయంగా జరుగుతాయని పేర్కొన్నది. ఈసీ తన ఎక్స్ అకౌంట్ లో ఓ ట్వీట్ పోస్టు చేసింది. హింస లేకుండా, బెదిరింపులు లేకుండా, తనిఖీలు లేకుండా, పోలింగ్ బూత్ లో జామ్ లేకుండా ఎన్నికల నిర్వహణ జరగనున్నట్లు ఈసీ పేర్కొన్నది. ఇక ఆ రాష్ట్రానికి చెందిన తృణమూల కాంగ్రెస్ పార్టీకి కూడా ఈసీ గట్టి వార్షిక్ ఇచ్చింది. టీఎంసీకి సూటిగా హెచ్చరిక చేస్తున్నట్లు తన ట్వీట్ లో ఈసీ చెప్పింది. కచ్చితంగా ఈసారి బెంగాల్ లో ఎన్నికలు నిర్భయంగా, స్వేచ్ఛగా జరుగుతాయని పేర్కొన్నది. అయితే బుధవారం ఉదయం సీఈసీ జ్ఞానేశ్ కుమార్ ను తృణమూల నేతలు కలిశారు. అక్కడ టీఎంసీ ఎంపీ డెరిక్ బ్రెయిన్ .. సీఈసీపై గట్టిగా అరిచినట్లు తెలిసింది. ఆ సమయంలో సీఈసీ జ్ఞానేశ్, డెరిక్ బ్రెయిన్ మధ్య వాగ్వాదం నడిచింది. తమను వెళ్లిపోవాలని సీఈసీ అరిచినట్లు బ్రెయిన్ ఆరోపించారు. కానీ టీఎంసీ నేత చేసిన వ్యాఖ్యలను ఈసీ కొట్టిపారేసింది. సీఈసీని కలిసినవారిలో మేనకా గురుస్వామి, సాగరికా ఘోష్, సాకెత్ గోకల్ ఉన్నారు. 27 లక్షల మంది ఓటర్ల తొలగింపు అంశంలో ఈసీతో చర్చించేందుకు టీఎంసీ ప్రయత్నించింది. ఏప్రిల్ 23, 29 తేదీల్లో బెంగాల్ అసెంబ్లీ ఎన్నికలు జరగనున్న విషయం తెలిసింది.

ఇరాన్ పై యుద్ధంతో అమెరికా ఏం సాధించింది

శ్రీనగర్, ఏప్రిల్ 8 (మహాప్రభ)

ఇరాన్ పై 40 రోజుల యుద్ధంతో అమెరికా ఏమి సాధించిందని జమ్మూకాశ్మీర్ ముఖ్యమంత్రి ఒమర్ అబ్దుల్లా ప్రశ్నించారు. హోర్నుజ్ జలసంధిని పూర్తిగా తెరిచేందుకు సిద్ధంగా ఉండాలనే షరతుపై మధ్యప్రాచ్యంలో రెండు వారాల కాలంగా విరమణకు అంగీకరించిన సంగతి తెలిసిందే. కాల్యాల విరమణలో భాగంగా హ్యూమాన్ ట్రైబ్యూన్ జలసంధిని తిరిగి తెరిచారన్న మీడియా నివేదికలపై బుధవారం ఆయన స్పందించారు. యుద్ధ ప్రారంభం కావడానికి ముందే ఆ మార్గం తెరిచి వుండటంతో పాటు స్వేచ్ఛగా అందుబాటులో ఉందని అన్నారు. ఈ 39 రోజుల యుద్ధం అమెరికా ఏమి సాధించిందని ఎక్స్ లో పేర్కొన్నారు. 'అన్యాయమైన యుద్ధం' అని హ్యాష్ టాగ్ పోస్ట్ చేశారు.



కాల్యాల విరమణపై కశ్మీర్ లో సంబురాలు

శ్రీనగర్, ఏప్రిల్ 8 (మహాప్రభ)

అమెరికా-ఇరాన్ మధ్య కాల్యాల విరమణ ఒప్పందం కుదరడంపై కశ్మీర్ లు బుధవారం హర్షం వ్యక్తం చేశారు. దీన్ని ఇస్లామిక్ రిపబ్లిక్ విజయంగా వారు అభివర్ణించారు. వందలాది మంది ముఖ్యంగా షియా వర్గ ప్రాబల్యం కలిగిన కశ్మీర్ లోయలో ప్రజలు రోడ్లపై వచ్చి ఇరాన్ జెండాలు ఊపుతూ, టాపాసులు పేల్చి సంబురాలు చేసుకొన్నారు. 'ఈ కాల్యాల విరమణ ఇరాన్ సాధించిన విజయం. వాళ్లు అమెరికా, ఇస్రాయేల్ ను మోకాళ్ల మీద నిలబెట్టారు' అని బుద్ధాంతంలోని ఓ షియా ముస్లిం అన్నారు.



కోమాలో ఉన్న భర్త వీర్యం కోసం ఢిల్లీ హైకోర్టును ఆశ్రయించిన భార్య..!

న్యూఢిల్లీ, ఏప్రిల్ 8 (మహాప్రభ) కోమాలో ఉన్న భర్త వీర్యం కోసం ఓ భార్య ఢిల్లీ హైకోర్టు ను ఆశ్రయించింది. తన భర్త 2025 మార్చి నెల నుంచి కోమాలో ఉన్నాడని, భవిష్యత్తులో ఆయన ద్వారా తల్లిని అయ్యేందుకు వీర్యం కావాలని, అందుకు తనకు అనుమతి ఇవ్వాలని పిటిషన్ లో కోరింది. పిటిషన్ తరఫున ఆమె న్యాయవాది అర్జిత్ గౌర్ వాదనలు వినిపించారు. అనంతరం తదుపరి విచారణను కోర్టు రేపటికి వాయిదా వేసింది. వివరాల్లోకి వెళ్తే.. ఢిల్లీకి చెందిన మహిళ భర్త 2025 మార్చిలో తలకు గాయం కావడంతో కోమాలోకి వెళ్లారు. అప్పటి నుంచి అతడు వెంటిలేటర్ సపోర్టుపై ఉంటున్నాడు. ఈ క్రమంలో తాజాగా



అయిన భార్య ఢిల్లీ హైకోర్టులో పిటిషన్ వేసింది. భవిష్యత్తులో తన భర్త ద్వారా తాను తల్లిని కావడం కోసం కోమాలో ఉన్న తన భర్త వీర్యాన్ని సేకరించి, నిలువచేసుకునే అవకాశం ఇవ్వాలని ఆ పిటిషన్ లో కోరింది. పిటిషన్ తరఫున అర్జిత్ గౌర్ అనే న్యాయవాది వాదనలు వినిపించారు. అయితే తన భర్త

ప్రస్తుత కండిషన్ నేపథ్యంలో వీర్య సేకరణ సురక్షితమా.. కాదా..? అనేది నిర్ధారించేందుకు మెడికల్ బోర్డును ఏర్పాటు చేయాలని పిటిషన్ తరఫున ప్రతిపాదించారు. సర్జికల్ విధానంలో వీర్యాన్ని సేకరించే ప్రక్రియ నుంచి షైన్ నీడిల్ తో సేకరించాలని ఐవీఎఫ్ ఎక్స్ పర్ట్ డాక్టర్ శివాని సవ్ దేవ్ చెప్పారు. కాగా ప్రస్తుత చట్ట ప్రకారం.. వీర్యాన్ని సేకరించి నిలువచేయడానికి భర్త, భార్య ఇద్దరి అంగీకారం అవసరం. ముందస్తు ఆమోదం ఉంటే మరణించిన భర్త నుంచి కూడా వీర్య సేకరణ చేయవచ్చు. కానీ ఈ కేసు ఆ రెండింటికి భిన్నమైనది కావడంతో క్లిష్టంగా మారింది. కేసు తదుపరి విచారణ గురువారం జరుగుతుంది.

అమెరికా కోర్టులో గౌతమ్ అదానీకి ఊరట..

-పిటిషన్ పై విచారణకు ఫెడరల్ కోర్టు అంగీకారం

న్యూఢిల్లీ, ఏప్రిల్ 8 (మహాప్రభ) ప్రముఖ పారిశ్రామికవేత్త గౌతమ్ అదానీ కి అమెరికా కోర్టు లో కీలక ఊరట లభించింది. తమపై యూఎస్ సెక్యూరిటీస్ అండ్ ఎక్స్ చేంజ్ కమిషన్ నమోదు చేసిన ప్రాడ్ కేసును కొట్టివేయాలని కోరుతూ ఆయన దాఖలు చేసిన పిటిషన్ పై విచారణ జరిపేందుకు న్యూయార్క్ లోని ఫెడరల్ కోర్టు అంగీకరించింది. ఈ కేసు అమెరికా చట్టాల పరిధిలోకి రాదని, ఇది పూర్తిగా దేశం వెలుపల జరిగిన వ్యవహారమని అదానీ తరఫు న్యాయవాదులు వాదిస్తున్నారు. భారత్ లో సోలార్ ఎనర్జీ కాంట్రాక్టులు దక్కించుకునేందుకు భారత అధికారులకు 250 మిలియన్ డాలర్లకు పైగా లంచాలు ఇవ్వజూపారని, ఈ విషయాన్ని అమెరికా



పెట్టుబడిదారుల నుంచి దాచిపెట్టి నిధులు సేకరించారని ఆరోపిస్తూ 2024 నవంబర్ లో ఎన్ ఈసీ ఈ కేసును దాఖలు చేసింది. ఈ కేసులో గౌతమ్ అదానీతోపాటు ఆయన బంధువు సాగర్ అదానీని కూడా ప్రతిపాదించారు. అయితే ఈ ఆరోపణలను అదానీ గ్రూప్ తీవ్రంగా వ్యతిరేకించింది. తమ పిటిషన్ లో కీలక అంశాలను ప్రస్తావించింది. ఈ కేసు పూర్తిగా భారత్ కు సంబంధించినదని దీనిపై విచారణ

జరిపే అధికారం అమెరికా కోర్టులకు లేదని స్పష్టంచేసింది. అదానీ గ్రీన్ ఎనర్జీ 2021లో జారీ చేసిన బాండ్ల అమ్మకం అమెరికా వెలుపల జరిగిందని, ఈ బాండ్ల కాలపరిమితి కూడా ముగిసిందని తెలిపింది. 2024లో ఆనలు, వడ్డీతో సహా పెట్టుబడిదారులకు పూర్తి సొమ్మును తిరిగి చెల్లించామని, కాబట్టి ఎవరికీ ఆర్థిక నష్టం జరగలేదని కోర్టుకు వివరించింది. ఈ నేపథ్యంలో కేసును ప్రాథమిక దశలోనే కొట్టివేయాలని అదానీ తరఫు న్యాయవాదులు అభ్యర్థించారు. ఆ అభ్యర్థనను పరిగణనలోకి తీసుకున్న కోర్టు.. పిటిషన్ పై విచారణ జరిపేందుకు అంగీకారం తెలిపింది. ఇది అదానీకి తొలి విజయం కాగా.. సుదీర్ఘమైన విచారణ ప్రక్రియను తప్పించుకునేందుకు ఆయనకు ఒక అవకాశం లభించినట్లు అర్థమైంది.

మరో ఆరు నెలలు బిహార్ సీఎంగా నితీష్ కుమార్

తర్వాతి సీఎంగా నితీష్ తనయుడు నిశాంత్..?

న్యూఢిల్లీ, ఏప్రిల్ 8 (మహాప్రభ) బిహార్ రాజకీయాల్లో ఇంకా నితీష్ కుమార్ హవానే కొనసాగే అవకాశం ఉంది. మరో ఆరు నెలలు నితీష్ సీఎంగా ఉంటారని ఆయన ప్రధాన అనుచరుడు, మంత్రి శ్రావణ్ కుమార్ తెలిపారు. ఆ తర్వాత బిహార్ సీఎంగా నితీష్ తనయుడు నిశాంత్ పదవి చేపట్టడాన్ని కొట్టిపారేయలేమన్నారు. ప్రస్తుతం బిహార్ సీఎంగా ఉన్న నితీష్ కుమార్ రాజ్యసభకు ఎన్నికైన సంగతి తెలిసిందే. మరో వారంలోపే ఆయన రాజ్యసభ సభ్యుడిగా ప్రమాణం చేస్తారు. ఇప్పటికే ఆయన తన లెజిస్లేటివ్ కొన్ఫిరెన్స్ సభ్యత్వానికి రాజీనామా చేశారు. దీంతో బిహార్ అసెంబ్లీని వీడాలని ఉంటుంది. ఇదే సమయంలో ఆయన తన సీఎం పదవికి రాజీనామా చేస్తారనే ప్రచారం జరుగుతోంది. అయితే, నిబంధనల ప్రకారం అసెంబ్లీలో ఎమ్మెల్యే లేదా ఎమ్మెల్యే పదవి లేకపోయినా గరిష్టంగా ఆరు నెలలపాటు సీఎం పదవిలో కొనసాగే అవకాశం ఉంది. ఈ నేపథ్యంలో ఆయన 6 నెలలపాటు రాజ్యసభకు వెళ్లకుండా



బిహార్ లోనే ఉండనున్నట్లు తెలుస్తోంది. మరో ఆరు నెలలపాటు బిహార్ సీఎంగా కొనసాగుతారని జేడీయూ నేత, రాష్ట్ర మంత్రి, నితీష్ అనుచరుడు శ్రావణ్ కుమార్ వెల్లడించారు. తాను ఎంతకాలం సీఎం పదవిలో ఉండాలి, ఎప్పుడు రాజీనామా చేయాలి అనే విషయంలో నితీష్ స్వతంత్రంగా నిర్ణయం తీసుకుంటారని శ్రావణ్ అన్నారు. తన రాజకీయ నిర్ణయాల్ని ఆయనే సొంతంగా తీసుకుంటారని

తెలిపారు. ఢిల్లీకి వెళ్లి రాజ్యసభ ఎంపీగా నితీష్ ఎప్పుడు ప్రమాణం చేస్తారనే విషయంలో తనకు సమాచారం లేదన్నారు. ఒకవేళ తనకు సీఎంగా ఉండాలని అనిపిస్తే, రాజ్యసభ ఎంపీగా ప్రమాణం చేసినప్పటికీ, బిహార్ సీఎంగా కొనసాగుతారని స్పష్టం చేశారు రాజ్యసభ ప్రకారం ఆరు నెలలపాటు ఈ వెనబులాటు ఉన్న విషయాన్ని శ్రావణ్ గుర్తు చేశారు. అలాగే, నితీష్ తర్వాత ఆయన తనయుడు నిశాంత్ కుమార్ సీఎం కావాలంటూ కొందరు డిమాండ్ చేస్తుండటంపై కూడా ఆయన స్పందించారు. ఈ డిమాండ్ లో తప్పిమీ లేదన్నారు. నిశాంత్ యువకుడని, సమర్థుడు, విద్యావేత్త అని, అయితే నిశాంత్ విషయంలో తుది నిర్ణయం నితీష్ కుమార్ తోపాటు పార్టీ వర్గాలు తీసుకుంటాయని తెలిపాడు. ప్రస్తుతం నితీష్ సీఎంగా కొనసాగుతారా.. లేక పదవికి రాజీనామా చేస్తారా అనే అంశంపై బిహార్ రాజకీయవర్గాల్లో ఉత్పల నెలకొంది.

గంగానది వద్ద మధ్యం తాగి.. పోలీసులతో మహిళ వాగ్వాదం..



రిషికేక్ -ఏప్రిల్ 8 (మహాప్రభ) ఉత్తరాఖండ్ లోని రిషికేక్ లో ఓ మహిళ గంగానది తీరం వద్ద మధ్యం తాగి హల్ చల్ చేసింది. అడ్డుకున్న స్థానిక పోలీసులతో ఆమె వాగ్వాదానికి దిగింది. ఈ ఘటనకు చెందిన వీడియో వైరల్ అవుతోంది. నీలకంఠ మార్గంలో ఉన్న ఫూల్ ఛాటి ఏరియాలో ఈ ఘటన ఏప్రిల్ 6వ తేదీన జరిగింది. హర్యానాకు చెందిన ఓ మహిళ .. గంగానది ఛాటి వద్ద మధ్యం సేవించింది. పబ్లిక్ గా మద్యం తాగవద్దు అని పోలీసులు వారించారు. కానీ ఆమె వారితో కొట్లాటకు దిగింది. గట్టిగా అరుస్తూ పోలీసుల మీదకు వెళ్లింది. మేం టూరిస్టులం, మేం వస్తేనే మీకు రోజు గడుస్తుందని ఆమె అరిచింది. స్వంత డబ్బులతో మద్యం సేవిస్తున్నానని, టూరిస్టులతో వ్యవహరించే తీరు ఇది కాదు అని ఆమె పేర్కొన్నట్లు వీడియోలో ఉంది. చివరకు ఆమె భర్త వచ్చి ఆ గొడవను ఆపాడు. ఆ మహిళ ప్రవర్తించిన తీరు పట్ల సోషల్ మీడియాలో తీవ్ర విమర్శలు వస్తున్నాయి.

బిజెపి చెప్పేతల్లో ఎన్నికల సంఘం ఢిల్లీ మాజీ సీఎం అరవింద్ కేజ్రీవాల్ విమర్శలు



న్యూఢిల్లీ, ఏప్రిల్ 8 (మహాప్రభ) భారత ఎన్నికల సంఘం బిజెపి కింద పనిచేస్తోందని ప్రత్యేకంగా చెప్పాల్సిన పనిలేదని ఆమ్ ఆద్మీ పార్టీ కన్వీనర్ అరవింద్ కేజ్రీవాల్ ఇసిపై తీవ్ర విమర్శలు చేశారు. బుధవారం ఉదయం తృణమూల కాంగ్రెస్ బృందం భారత ఎన్నికల కమిషన్ జ్ఞానేశ్ కుమార్ ని కలిసి.. పశ్చిమ బెంగాల్ రాష్ట్రంలో ఎన్నికలు భయరహితంగా, హింసారహితంగా, బెదిరింపులు, ప్రలోభాలు, దాడులు లేకుండా జరపాలని కోరింది. అయితే ఇసికి, టీఎంసీ బృందానికి మధ్య ఏడు నిమిషాల పాటు సమావేశం జరిగింది. ఈ చర్చల్లో తాము చెప్పినవి వివకుండా ఇసి చీఫ్ జ్ఞానేశ్ కుమార్ ఇక్కడి నుంచి వెళ్లిపోండి అని అవమానించినట్లుగా టీఎంసీ బృందం వెల్లడించింది. టీఎంసీ బృందానికి జరిగిన అవమానంపై ఆమ్ కన్వీనర్ కేజ్రీవాల్ స్పందించారు. ఎన్నికల సంఘం బిజెపికి అనుకూలం. బిజెపి చెప్పినట్టే పనిచేస్తుంది. బిజెపి నుంచి నేరుగా అందే ఆదేశాలను ఇసి తీసుకుంటుంటోందని ప్రత్యేకంగా చెప్పాల్సిన పనిలేదు. ఈ విషయం ఇప్పుడు బహిరంగమైంది. ఇది అత్యంత దురదృష్టకరం అని కేజ్రీవాల్ ఎక్స్ పోస్టులో ఇసిని విమర్శించారు.

దంచికొడుతున్న ఎండలు

మొదటి తరువాయి

ఆరెంజ్ అల్ట్రా జారీ చేసినట్లు తెలిపింది. వచ్చే మూడ్రోజులు ఉష్ణోగ్రతలు 2 నుంచి 3 డిగ్రీలు పెరుగుతాయని వెల్లడించింది. గతేడాదితో పోలిస్తే అన్ని జిల్లాల్లో అధిక ఉష్ణోగ్రతలు నమోదయ్యాయని వివరించింది. ఖమ్మం జిల్లా తిరుమలూరుపాలెంలో అత్యధికంగా 41.6 డిగ్రీలు, భద్రాద్రి కొత్తగూడెం జిల్లా దుమ్ముగూడెంలో 41.5, నల్లగొండ జిల్లా నేరడుగొమ్మలో 41.5, సూర్యాపేట జిల్లా మేళ్లచెర్వులో 41.4, జనగామ జిల్లా పాలకుర్తిలో 41.2, వరంగల్ జిల్లా సంగెంలో 41.2, హైదరాబాద్ లో 38 డిగ్రీల ఉష్ణోగ్రత నమోదైందని వెల్లడించింది. ప్రజలు బయటకు వెళ్లే సమయంలో తగిన జాగ్రత్తలు తీసుకోవాలని సూచించింది.

గెలుపు ముంగిట ఢిల్లీ బోల్తా

మొదటి తరువాయి

నితీష్ రాణా (5), సమీర్ రిజ్జీ (0) స్వల్ప వ్యవధిలోనే పెవిలియన్ చేశారు. మ్యాచ్ గెలిపించేలా కనిపించిన కేఎల్ రాహుల్ (52 బంతుల్లో 92 రన్స్) చివర్లో ఔట్ అయ్యాడు. గాయం కారణంగా తొలుత మైదానాన్ని వీడిన దేవిడ్ మిల్లర్.. ఆ తర్వాత జట్టు కష్టాల్లో ఉందన బ్యాటింగ్ కు వచ్చాడు. ధనాధర్ని షాట్ తో ఢిల్లీని విజయానికి చేరువచేశాడు. డి.పి చివరి బంతికి 2 రన్స్ అవసరం కాగా.. మిల్లర్ బంతిని హిట్ చేయలేకపోయాడు. వికెట్ కీపర్ బట్లర్.. బంతిని నేరుగా వికెట్ కు కొట్టడంతో ఢిల్లీ ఒక్క రన్ తేడాతో ఓడిపోయింది. దేవిడ్ మిల్లర్ 20 బంతుల్లో 41 రన్స్ చేసి అజేయంగా నిలిచాడు. ఈ టోర్నీలో ఢిల్లీకి ఇదే తొలి ఓటమి కాగా.. గుజరాత్ కు ఇదే తొలి విజయం. అంతకుముందు టాస్ ఓడి బ్యాటింగ్ కు దిగిన గుజరాత్ బ్రెటాస్ ఖారీ స్కోరు చేసింది. ఫిట్ నెస్ సమస్యతో గత మ్యాచుకు దూరమైన కెప్టెన్ శుభేమన్ గిల్.. రీఎంట్రితో అదరగొట్టాడు. 45 బంతుల్లో 70 రన్స్ చేశాడు. జోస్ బట్లర్ 27 బంతుల్లో 52 రన్స్, వాషింగ్టన్ సుందర్ 32 బంతుల్లో 55 రన్స్ చేయడంతో నిర్ణీత 20 ఓవర్లలో 4 వికెట్ల సాధింపకు 210 పరుగులు చేసింది.

చర్చలతోనే శాంతి స్థాపన

మొదటి తరువాయి

జలసంధి గుండా వాణిజ్య నౌకల ప్రయాణానికి ఎలాంటి ఆటంకాలు కలుగవని తాము భావిస్తున్నట్లు తెలిపింది. ఈ మేరకు భారత విదేశాంగ శాఖ ఒక ప్రకటన విడుదల చేసింది. చర్చలు, దౌత్యం ద్వారా సమస్యను పరిష్కరించుకోవాలని భారత్ మొదటి నుంచి ఇరు దేశాలకు చెప్తూనే ఉంది. పశ్చిమాసియా ఉద్రిక్తతల వల్ల ముడి చమురు, సీఎన్జీ వంటి ఉత్పత్తుల రవాణాకు ఆటంకం ఏర్పడటంతో భారత్ సహా చాలా దేశాలు తీవ్ర ఇబ్బందులు ఎదుర్కొన్నాయి.

యుద్ధంతో భారత వృద్ధికి ముప్పు

మొదటి తరువాయి

ఆర్థిక మానిటర్ పాలసీ కమిటీ (ఎంపీజీ) సమావేశం అనంతరం బుధవారం గవర్నర్ మీడియాతో మాట్లాడుతూ.. యుద్ధం వల్ల తలెత్తే పరిణామాలను ప్రస్తావించారు. ఆమెరికా-ఇరాన్ మధ్య ఘర్షణ వాతావరణం అంతర్జాతీయంగా అనిశ్చితిని పెంచినట్లున్నారు. ఇది భారత వృద్ధికి సవాలుగా మారే ప్రమాదం ఉందని హెచ్చరించారు. గతంలో దేశీయ ఆర్థిక పునాదులు పటిష్టంగా ఉన్నప్పటికీ మార్చి నెలలో యుద్ధ తీవ్రత పెరగడంతో పరిస్థితులు ప్రతికూలంగా మారాయని ఆయన విశ్లేషించారు. ముడిచమురు ధరలు పెరగడం వల్ల దిగుమతి ప్రవృత్తిని పెరగడమే కాకుండా, కరెంట్ అకౌంట్ లోటు (సీఎడీ) మరింత విస్తరించే ప్రమాదం ఉందన్నారు.

రెపోరేటు 5.25 శాతం.. అధిక వ్యయాలతో ఇబ్బందులు ఎదుర్కొంటున్న రుణగ్రహీతల వడ్డీ రేట్లు తగ్గుతాయని ఆశించిన వారికి ఆరేబిబి నిర్ణయం నిరాశకు గురి చేసింది. 2026-27 ఆర్థిక సంవత్సరపు తొలి సమీక్షలో రెపో రేటును 5.25 శాతం వద్దే యధాతథంగా ఉంచుతూ నిర్ణయం తీసుకుంది. గతేడాది ఫిబ్రవరి ఫిబ్రవరి నుంచి దాదాపు 1.25 శాతం మేర రేట్లను తగ్గించిన ఆరేబిబి ఈసారి మాత్రం ఎలాంటి మార్పులు చేయలేదు. ఈ నిర్ణయం వల్ల బ్యాంకుల వద్ద వడ్డీ రేట్లు స్థిరంగా ఉండటమే కాకుండా పారిశ్రామిక వృద్ధికి, సామాన్యుల ఇంబలంపై భారం పడకుండా దోహదపడుతుందని గవర్నర్ పేర్కొన్నారు.

డిహండ్ కు విషాతం.. పశ్చిమాసియా యుద్ధం వల్ల సరఫరా వ్యవస్థలో తలెత్తే అడ్డంకులు దేశంలోని పరిశ్రమలు, వ్యవసాయం, సేవా రంగాలపై తీవ్ర ప్రభావం చూపుతాయని గవర్నర్ మల్వీత్రా వివరించారు. ముఖ్యంగా హార్వెజ్ జలసంధిలో రవాణా ఆటంకాల వల్ల ముడిచమురు లభ్యత తగ్గి, దేశీయ ఉత్పత్తి క్షీణించవచ్చని హెచ్చరించారు. ప్రపంచ ఆర్థిక వృద్ధి మందగిస్తే భారత ఎగుమతులు, రెమిటెన్స్ ప్రవాహంపై ప్రభావం పడుతుందన్నారు. ఇది చివరకు దేశీయంగా ఆవుల భారాన్ని కూడా పెంచవచ్చని ఆందోళన వ్యక్తం చేశారు. "సరఫరా వ్యవస్థలో మొదలైన అడ్డంకులు పునరుద్ధరణలో ఆలస్యమైతే.. అది మధ్యకాలికంగా డిమాండ్ పడిపోవడానికి దారితీయవచ్చు" అని మల్వీత్రా హెచ్చరించారు.

ప్రభుత్వ వైద్యుల సేవలు మరువలేనివి

మొదటి తరువాయి

అవసరమైన సదుపాయాలను ప్రభుత్వం సమకూరుస్తుందని తెలిపారు. దశాబ్దాలుగా వైద్యులు కోరుతున్న తెలంగాణ వైద్య విధాన పరిషత్ ను డైరెక్టరేట్ ఆఫ్ సెకండరీ హెల్త్ కేర్ గా మార్చినట్లు వెల్లడించారు. గోషామహల్ లో సుమారు 26 ఎకరాల్లో రూ.3000 కోట్లతో అత్యాధునిక ఉస్మానియా ఆస్పత్రి నిర్మాణం చేపట్టామని చెప్పారు. ఇది రాష్ట్ర ఆరోగ్య రంగంలో కీలక మైలురాముగా నిలుస్తుందన్నారు. రెండేండ్లలో ఆరోగ్యశాఖలో 10,327 నియామకాలు పూర్తి చేసినట్లు తెలిపారు. మరో 6,000కి పైగా పోస్టుల భర్తీ ప్రక్రియ కొనసాగుతోందని చెప్పారు. ఇటీవల 174 ఆసిస్టెంట్ ప్రొఫెసర్లు, 692 సివిల్ ఆసిస్టెంట్ సర్జన్లు సైబరాబాద్ నియామక ఉత్తర్వులు జారీ చేసినట్లు వివరించారు. భవిష్యత్లో డాక్టర్లకు మరిన్ని ఉద్యోగ అవకాశాలు కల్పిస్తామని హామీ ఇచ్చారు. డి.పి.హెచ్., డి.పి.వీ.పి.లో పనిచేస్తున్న సైబరాబాద్ లకు ఆసిస్టెంట్ ప్రొఫెసర్ల పోస్టులకు అవకాశాలు కల్పించినట్లు తెలిపారు. జూనియర్ డాక్టర్ స్టెఫెన్, సీనియర్ రెసిడెంట్ గౌరవ వేతనాలను 15 శాతం పెంచినట్లు చెప్పారు. ట్రాన్స్ ఫర్లను పారదర్శకంగా నిర్వహిస్తూ కొన్సెలింగ్ ద్వారా పోస్టింగ్ ఇస్తున్నామని తెలిపారు. అయితే, ప్రతి ఒక్కరూ హైదరాబాద్ లోనే పోస్టింగ్ కరడం సాధ్యం కాదని స్పష్టం చేశారు. ట్రాన్స్ ఫర్లు, డిప్యూటీషన్ పేరుతో వైద్య సేవలకు అంతరాయం కలిగించొద్దని సూచించారు.

యుద్ధానికి తాత్కాలిక బ్రేక్!

మొదటి తరువాయి

ఈ చర్చలు జరుగుతాయని ట్రంప్ స్పష్టం చేశారు. ఇది తాము సాధించిన విజయంగా ట్రంప్ చెప్పుకున్నారు. మరోవైపు ఇరాన్ కూడా తన వైఖరిని స్పష్టం చేసింది. అమెరికా, ఇజ్రాయల్ దేశాలు తమపై దాడులు నిలిపివేసినట్లుతే, తాము కూడా దాడులను ఆపుతామని ప్రకటించింది. తమ సాయుధ బలగాల సమస్య యంతోనే హార్వెజ్ లో నౌకల రవాణా కొనసాగుతుందని తెలిపింది. ఇది ఇరాన్ సాధించిన దౌత్య విజయం అని స్పష్టం చేసింది. ఈ మేరకు ఇరాన్ విదేశాంగ మంత్రి అరగ్చి ఒక ప్రకటన విడుదల చేశారు. లెబనాన్ లో సహా అన్ని రంగాల్లో తక్షణమే కాల్పుల విరమణ జరిపేందుకు అన్ని పక్షాలు, వాటి మిత్రపక్షాలు అంగీకరించాయని పాకిస్తాన్ వెల్లడించింది. ఇరు పక్షాల మధ్య కాల్పుల విరమణ కోసం ఇప్పటివరకు మధ్యవర్తిత్వం నెరిపిన పాకిస్తాన్ ఈ నెల 10న జరిగే ప్రత్యక్ష చర్చలకు ఆతిథ్యం ఇస్తున్నట్లు ప్రకటించింది. శుక్రవారం ఇరు పక్షాలు ప్రత్యక్ష చర్చల కోసం ఇస్లామాబాద్ కు రావాల్సిందిగా ప్రధాని షరీఫ్ అహ్మద్ సూచించారు. లెబనాన్ లో సహా అన్ని చోట్లా తక్షణమే



కాల్పుల విరమణ అనుకోకుండా వస్తుందని ఆయన సోషల్ మీడియా పోస్టులో పేర్కొన్నారు.

90 నిమిషాలు ముందుగా.. హార్వెజ్ ను తెరిచేందుకు ఇరాన్ కు విధించిన గడువు ముగియడానికి కేవలం 90నిమిషాలు ముందుగా ట్రంప్ ప్రకటన వెలువడింది. ఇరాన్ గనక తమ ఒప్పందానికి ఆమోదించని పక్షంలో ఇరాన్

నాగరికతకు ఒక రాత్రిలోగా నాశనం చేస్తామంటూ ట్రంప్ పదే పదే హెచ్చరికలు జారీ చేశారు. ఆ తరుణంలో చిట్టచివరి నిమిషంలో పాకిస్తాన్ అందచేసిన ఇరాన్ ప్రతిపాదనతో ఇదంతా జరిగింది. ఇరాన్ ప్రతిపాదనల ప్రాతిపదికగా ఉభయ పక్షాలు చర్చలు జరపడానికి అంగీకారం కుదిరింది. "పాకిస్తాన్ ప్రధాని షేబాజ్ షరీఫ్, ఫీల్డ్ మార్షల్ అసీమ్ మునీర్ లతో జరిగిన సంభాషణల మేరకు, హార్వెజ్ జలసంధిని తక్షణమే తెరిచి, నౌకలను సురక్షితంగా పంపేందుకు ఇరాన్ అంగీకరించినందున, ఇరాన్ పై రెండు వారాల పాటు బాంబు దాడులు నిలిపివేయడానికి నేను అంగీకరిస్తున్నాను. ఇది ఉభయ పక్షాల కాల్పుల విరమణగా వుంటుంది." అని ట్రంప్ తన సోషల్ మీడియా పోస్టులో తెలిపారు.

కమలం క్యాడర్ లో సెగ

ఎక్కువ మంది నాయకులకు ప్రాతినిధ్యం కల్పిస్తూ ప్రకటించిన రాష్ట్ర కార్యవర్గం.. ఇప్పుడు ఆ పార్టీలో అసంతృప్తి సెగలు వుట్టిస్తున్నది. ఇటీవల 198 మందితో జంట్ రాష్ట్ర కార్యవర్గాన్ని అధ్యక్షులు రాంచంద్రరావు నియమించిన సంగతి తెలిసిందే. ఇందులో 116 మంది ఎగ్జిక్యూటివ్ సభ్యులు, 62 మంది ప్రత్యేక ఆహ్వానితులు, 20 మంది శాశ్వత ఆహ్వానితులతో కమిటీ ప్రకటించారు. కానీ అన్ని జిల్లాలకు సమానమైన ప్రాధాన్యత ఇవ్వలేదు. నాయకులకు, కార్యకర్తలకు న్యాయం జరిగిందా? అన్న ప్రశ్నకు సమాధానం వినిపించడం లేదు. అందులో సామాజిక న్యాయం భూతద్దం పెట్టి వెతికి కనిపించడం లేదంటూ నేతల్లో నిరసన వ్యక్తమవుతుంది. కమిటీ కూర్పులో మేధ్యల్ మల్యాజిగిరి ప్రాంతానికి అత్యంత ప్రాధాన్యత ఇచ్చారనే విమర్శలున్నాయి. స్థానిక ఎంపీ ఈటల రాజేందర్ కు బలం చేకూర్చడానికి దాదాపు 15 మందికి అవకాశం కల్పించారనే గుసగుసలు



వినిపిస్తున్నాయి. మరోవైపు గ్రేటర్ హైదరాబాద్ పరిధిలోనే 38 మందికి చోటు కల్పించడం పట్ల ప్రాతినిధ్యం లేని జిల్లాల నుంచి పార్టీపై ఒత్తిడి పెరుగుతోంది. రాష్ట్ర స్థాయి కమిటీని గ్రేటర్ కమిటీ స్థాయికి దిగజార్చారని ఆవేదన వ్యక్తమవుతోంది. జంట్ కమిటీ కూర్పులో జిల్లాలకు అన్యాయం జరిగిందంటూ రాష్ట్ర అధ్యక్షుడిపై గుర్రుగా ఉన్నారు. కేవలం గ్రేటర్ హైదరాబాద్ ను దృష్టిలో పెట్టుకుని రాష్ట్ర కమిటీ వేసారని జిల్లాల వారిగా అసంతృప్తి పెరుగుతోంది. కొన్ని జిల్లాలకు అవకాశం

ఇచ్చి, మరికొన్ని జిల్లాలను పూర్తిగా విస్మరించడం విమర్శలకు తావిస్తోంది. ఆదిలాబాద్, నాగర్ కర్నూల్ లాంటి జిల్లాలకు ఎగ్జిక్యూటివ్ కమిటీలో చోటు లేకపోవడం పట్ల ఆ జిల్లాల నేతల్లో ఆగ్రహం వ్యక్తమవుతోంది. పార్టీ బలంగా ఉన్న జిల్లాలకు మొండి చేయి చూపించి, పార్టీ లేనిచోట ఎవరి ప్రోద్బలంతో అవకాశం కల్పించారన్న ప్రశ్నలు దూసుకొస్తున్నాయి. ఇది జంట్ కమిటీ కాదు.. జంట్ అన్యాయమంటూ రాష్ట్ర నాయకత్వంపై తీవ్ర విమర్శలు వారు వినిపిస్తున్నాయి. ఆ కమిటీలో పోస్టులు ఇచ్చినప్పటికీ రాంచంద్రరావు చేతుల్లోనే అధికారం కేంద్రీకృతమయ్యేలా ఆయన పక్కా ప్లాన్ తో కమిటీని నియమించారనే విమర్శలున్నాయి. పార్టీ అన్ని వర్గాలను కలుపుకునే ప్రయత్నం చేశామంటూ చెబుతున్నప్పటికీ లోపల అసంతృప్తి మాత్రం బుసలు కొడుతోంది. పార్టీ బలోపేతం కన్నా పోస్టుల పంచాయితీగా మారడనే విమర్శలు వెల్లువెత్తుతున్నాయి.

సీఎస్ఆర్ నిధుల్ని స్థానికంగానే వినియోగించండి

మొదటి తరువాయి

దీనికోసం ప్రభుత్వం తరఫున పూర్తి సహాయ సహకారాలు అందిస్తామన్నారు. సీఎస్ఆర్ నిధులను ఖర్చుగా కాకుండా, అభివృద్ధిలో భాగస్వామ్యంగా చూడాలని కోరారు. సీఎస్ఆర్ నిధులకు సంబంధించి వివిధ కార్పొరేట్ కంపెనీల ప్రతినిధులతో ముఖ్యమంత్రి ఏ రేపంత్ రెడ్డి బుధవారం సమావేశమయ్యారు. సీఎస్ఆర్ నిధుల ద్వారా ప్రభుత్వ శాఖల్లో చేపడుతున్న అభివృద్ధి పనుల్ని సమీక్షించారు. ఈ సందర్భంగా రాష్ట్ర ప్రభుత్వ ప్రాధాన్య రంగాలను కంపెనీల ప్రతినిధులకు వివరించారు. విద్య, వైద్యం, జల వనరుల సందర్భణ, నైపుణ్య శిక్షణ, వారసత్వ కట్టడాల పరిరక్షణ, అడవుల సంరక్షణకు ప్రాధాన్యం ఇస్తున్నామన్నారు. వీటితో పాటు కంపెనీలు తమకు ఇష్టమైన ఏ రంగానైనా ఎంచుకొని సీఎస్ఆర్ నిధులు వినియోగించాలని కోరారు. ప్రభుత్వంతో పాటు కంపెనీలు సీఎస్ఆర్ నిధుల ద్వారా చేసే ఖర్చుల వల్ల రాష్ట్రంలోని

విద్యార్థుల ప్రపంచ స్థాయి నైపుణ్యం గలవారిగా తీర్చిదిద్దడంతోనే తెలిపారు. విద్యపై పెట్టే వ్యయాన్ని తాము భవిష్యత్ తరాలపై పెట్టే పెట్టుబడిగా భావిస్తున్నామన్నారు. రాష్ట్రంలోని విద్యార్థుల సంఖ్యలో హైదరాబాద్ నగరంలోనే 44 శాతం ఉన్నారనీ, వారికి నాణ్యమైన విద్య అందించాల్సిన బాధ్యత అందరిపైనూ ఉందన్నారు. కంపెనీలు స్థానికంగా ఉన్న అన్ని మౌలిక వసతులను వినియోగించుకుంటున్నందున తమ సీఎస్ఆర్ నిధుల్లో ఎక్కువ మొత్తాన్ని అదే ప్రాంత అభివృద్ధి కేటాయింపాలన్నారు. ఇప్పటికే రహీషా గ్రూప్ రూ.50 కోట్లు, రాంకీ గ్రూప్ రూ.50 కోట్లు, యు.కే. ఫౌండేషన్ రూ.10 కోట్లు విద్యాభివృద్ధి కేటాయించేందుకు ముందుకు వచ్చాయంటూ వారికి అభినందనలు తెలిపారు. ఈ సందర్భంగా కంపెనీల ప్రతినిధులు స్పందిస్తూ సీఎస్ఆర్ నిధుల విషయంలో ఇప్పటి వరకు ఇలా ఎవరూ

తమను సంప్రదించలేదని తెలిపారు. ఈ విషయంలో చొరవ తీసుకున్నందుకు ముఖ్యమంత్రి రేపంత్ రెడ్డికి అభినందనలు తెలిపారు. పాఠశాల విద్యా, ఆస్పత్రులు, వారసత్వ కట్టడాల పరిరక్షణకు వారు ఆసక్తి చూపారు. సమావేశంలో శ్రావణ్ కుమార్ (రహీషా ఫౌండేషన్), దాక్షయణి ఆళ్ల (రాంకీ ఫౌండేషన్), దాక్షర్ గోరుకంటి సురేందర్ రావు, గోరుకంటి ఫల్గుణ్ రావు (యూ.కే. ఆస్పత్రి), సుధారెడ్డి (మేఘా), అపర్ణారెడ్డి (అపోలో ఆస్పత్రి), కామినేని భాస్కరెడ్డి, శేఖరెడ్డి (ఇండియన్ గ్రీన్ బిల్డింగ్ కార్పొరేట్), పగిడిపాటి దేవయ్య, రుద్రమదేవి (నారం ఫౌండేషన్), ఎంపీ వేం సరేందర్ రెడ్డి, సీఎం ప్రత్యేక కార్యదర్శి అజితరెడ్డి, విద్యాశాఖ కార్యదర్శి యోగితారాణా, విద్యాశాఖ ప్రత్యేక కార్యదర్శి వెంకటేశ్ ధోత్రే, సాంకేతిక విద్యాశాఖ కమిషనర్ శ్రీదేవ్ సేన్, పాఠశాల విద్యాశాఖ డైరెక్టర్ సవీన్ నికోలన్ తదితరులు పాల్గొన్నారు.

మోటర్లపైనా కాంగ్రెస్ కుట్ర!

మొదటి తరువాయి

'పంపులు, మోటర్లు పాదయ్యేలా కావాలనే ఈ కుట్ర జరుగుతున్నదా? ఆ నెపాన్ని గత బీఆర్ఎస్ ప్రభుత్వంపై నెట్టేందుకు ప్రయత్నిస్తున్నారా?' అంటూ నిప్పులు చెరిగారు. ఈ మేరకు రాష్ట్ర సాగునీటివారుల శాఖ మంత్రి ఉత్తమ్ కుమార్ రెడ్డికి బుధవారం బహిరంగ లేఖ రాశారు. పంప్ హోసల్ పనితీరుపై తీవ్ర ఆందోళన వ్యక్తం చేశారు. కీలకమైన లిఫ్ట్ ఇంజిన్స్ ప్రాజెక్టుల్లోని అధిక సా మర్చ్యమును మోటర్లను పడేపడే ఆన్, ఆఫ్ చేస్తూ రన్ చేస్తున్న విషయం తెలుసా? అని మంత్రిని నిలదీశారు. అది ప్రాథమికంగా ఇంజనీరింగ్ డిజైన్ సూత్రాలకు విరుద్ధమని, తద్వారా పంపు లు, ఇంజెల్లర్లు, షియర్ పిన్లు, షాఫ్టులు, వాటికి సంబంధించిన ఎలక్ట్రో-మెకానికల్ సిస్టమ్లను క్రమంగా తీవ్రంగా దెబ్బతీస్తుందనే దానిపై అవగాహన ఉన్నదా? అని ప్రశ్నించారు. పంపుల ఇన్ స్టాలేషన్, కమిషనింగ్ సమయంలోనే నిరంతరాయం పనిచేసేలా సిస్టమ్లను ఏర్పాటు చేశారని, స్టార్ట్-స్టాప్ సైకిల్స్ కోసం కాదని సాంకేతిక నిపుణులు స్పష్టంగా తెలియజేశారని లేఖలో వివరించారు. అలాంటి సిస్టమ్లో ప్రతి స్టార్ట్ తీవ్రమైన కంపనాలు, హైడ్రాలిక్ ట్రాన్సియెంట్స్, వాటర్ హామర్ ఎక్స్ ప్లెక్షుకు దారితీయాయి, ఆ పరిస్థితుల్లో పడేపడే స్టార్ట్-స్టాప్ ఆపరేషన్లు చేయడం వల్ల ఇంజెల్లర్లు, షాఫ్టులు, బేరింగ్లు, షియర్ మెకానిజమ్స్ పై అసాధారణ ఒత్తిడి పడుతుందని, ఆ పద్ధతి సాంకేతికంగా అత్యంత ప్రమాదకరమైందని వెల్లడించారు. ప్రస్తుతం ఇవేమీ పట్టించుకోకుండా పంపులను పడేపడే నడుపడం వల్ల మరమ్మతులకు గురయ్యే ప్రమాదం ఉన్నదని, కీలక మౌలిక వసతులు దీర్ఘకాలికంగా స్తంభిస్తాయని వెల్లడించారు. ప్రస్తుత పరిస్థితులను పరిశీలిస్తే అనేక ప్రశ్నలు తలెత్తుతున్నాయని లేఖలో ప్రస్తావించారు. నిపుణులకు అవగాహన ఉన్నా, సాంకేతికంగా లోపభూయిష్టమైనదని తెలిసి అనుమతిస్తున్నారా? లేక పరిపాలనా నిర్లక్ష్యం ఫలితమా? అని మంత్రి ఉత్తమ్ కు ప్రశ్నించారు.

3 అసెంబ్లీలకు నేడు ఎన్నికలు

మొదటి తరువాయి

పుదుచ్చేరిలో బహుముఖ పోటీపై నేడు ఓటర్ల తీర్పు చెప్పుకున్నారు. రెండు రాష్ట్రాలు, ఒక యూటీలో పోలింగ్ ఉదయం 7 గంటలకు మొదలుకానున్నది. వేలాదిగా ఏర్పాటుచేసిన పోలింగ్ బూత్ల వద్ద పెద్ద ఎత్తున భద్రతా బలగాలను మోహరించగా, వెబ్ క్యాన్సింగ్ వంటి ఏర్పాట్లు జరిగాయి. మే 4న ఫలితాలు వెలువడనున్నాయి. కేరళలో హ్యూరికన్ విజయంపై విజయన్ కష్టం 140 అసెంబ్లీ స్థానాలున్న దేవభూమి కేరళలో అధికార ఎల్డీఎఫ్, విపక్ష యూడిఎఫ్ మధ్య ప్రధాన పోటీ నెలకొన్నది. 883 మంది అభ్యర్థులు తమ అర్హతాన్ని పరీక్షించుకుంటున్నారు. విజయన్ సారథ్యంలోని ఎల్డీఎఫ్ పరుసగా మూడోసారి అధికారంలోకి రావాలని ఉద్దేశాలున్నాయి. అయితే ప్రభుత్వ వ్యతిరేకత తమకు కలిసి వస్తుందని, రాష్ట్రంలో మళ్లీ అధికారంలోకి వస్తామని కాంగ్రెస్ సారథ్యంలోని యూడిఎఫ్ ధీమా వ్యక్తం చేస్తున్నది. రాష్ట్రంలో ఇప్పటివరకు ఖాతా తెరువని కమలం పార్టీ. ఈ సారి ఎలాగైనా ఉనికి చాటుకోవాలని తాపత్రయపడుతున్నది. మొత్తం ఓటర్లలో 1.32 కోట్ల మంది పురుషులు, 1.39 కోట్ల మంది మహిళలు ఉన్నారు. అన్నా.. ఎవరే పక్షం? అన్నాంలో బీజేపీ-కాంగ్రెస్ కూటమి మధ్య ప్రధాన పోటీ నెలకొన్నది. ఇక్కడ గౌరవ్ గోగ్డే కాంగ్రెస్ కు నేతృత్వం వహిస్తుండగా, సీఎం హిమంత్ నాయకత్వంలో బీజేపీ కూటమి మూడోసారి విజయంపై కన్నేసింది. 2016లో కాంగ్రెస్ అధికారాన్ని కోల్పోగా, ఈసారి విజయం కోసం 99 స్థానాల్లో తమ అభ్యర్థుల్ని బరిలోకి దింపింది. 126 అసెంబ్లీ స్థానాలున్న ఈ రాష్ట్రంలో ఓటర్లు 2.50 కోట్లమంది ఉండగా, దీంట్లో 1.25 కోట్ల మంది మహిళలు, 318 మంది ధర్మ శెండర్ ఉన్నారు. పుదుచ్చేరిలో పాగా వేసెదెవ? కేవలం 30 అసెంబ్లీ స్థానాలు.. దాదాపు 9.5 లక్షల మంది ఓటర్లు కలిగిన పుదుచ్చేరిలో పోలింగ్ కు నర్సం సిద్దమైంది. మొత్తం 294 మంది అభ్యర్థులు ఎన్నికల బరిలో నిలబడ్డారు. రాష్ట్ర హోదా ప్రధాన అంశంగా ఈసారి పుదుచ్చేరి ఎన్నికల సంగ్రామం సాగింది. ఇక్కడ డబుల్ ఇంజనీ సర్కార్ ఉన్నప్పటికీ పుదుచ్చేరిలో స్వతంత్ర పాలన లేదని కాంగ్రెస్-డిఎంకే కూటమి ఆరోపిస్తున్నది. విజయ రంగ ప్రవేశంతో ఈ సారి ఇక్కడ త్రిముఖ పోరు నెలకొన్నది.

సంపాదకీయం

రెండు వారాల యుద్ధ విరామం

సూత్రధారి చైనా, పాత్రధారి పాక్?



రెండువారాల పాటు ఇరాన్ పై దాడులను విరమిస్తున్నట్లు అమెరికా అధ్యక్షుడు డోనాల్డ్ ట్రంప్ ప్రకటించారు. భారత కాలమానం ప్రకారం బుధవారం తెల్లవారు జామున ఈ ప్రకటన వెలువడింది. దానికి ప్రతిగా హామీ జలసంధిని తెరిచేందుకు ఇరాన్ అంగీకరించింది. రెండు దేశాల మధ్య కుదిరిన ఒప్పందాన్ని తాను సమర్థిస్తానని అయితే దానిలో లెబనాన్ పై దాడులకు సంబంధించిన అంశం లేనందున దాడులు కొనసాగిస్తానని ఇజ్రాయిల్ ప్రకటించింది. మంగళవారం నాడు పాకిస్తాన్ జరిపిన సంప్రదింపులతో సంక్షోభానికి తాత్కాలిక విరామం లభించింది. అయితే లెబనాన్ లోని హిజబుల్లా సాయుధులు, వారి అడుపులో ఉన్న ప్రాంతాలపై దాడులు కొనసాగితే ఇరాన్ ఏవిధంగా స్పందిస్తుందన్నది ఇది రాసే సమయానికి స్పష్టత రాలేదు. పోరు ఇంకా ముగియలేదని, తమ వేళ్లు ఇంకా ట్రిగ్గర్ మీదనే (తుపాకి గుండు బయటకు రావాలంటే నొక్కాల్సిన మీటను ట్రిగ్గర్ అంటారు) ఉన్నాయని ఇరాన్ ప్రకటించింది. ట్రంప్ ప్రకటన తరువాత రెండు వైపుల నుంచీ దాడుల వార్తలు లేవు. ఇరాన్ ప్రతిఘటనతో గుక్కతిప్పుకోలేని అమెరికా పూర్వోద్దేశంగా ఈ అవగాహనను అంగీకరించిందా? ఈలోగా తన బలగాలను మరింతగా కూడదీసుకుంటుందా అన్న అనుమానాలు లేకపోలేదు. ఎందుకంటే గతంలో ఏకపక్షంగా గడుపులను ప్రకటించిన ట్రంప్ ఆ సమయంలో అన్ని రకాల దశలను అదనంగా పశ్చిమాసియా, మధ్య ప్రాచ్యానికి తరలించి భూతల దాడులకు సన్నాహాలు చేశాడు. ఒక్క రాతితో ఇరాన్ నాగరికతను నాశనం చేస్తానని మాట్లాడిన సంగతి తెలిసిందే. అమెరికా-ఇజ్రాయిల్ దుష్ట ఆలోచన గురించి ఎలాంటి భ్రమలు లేనప్పటికీ ఎంతో సంయమనం, దూరదృష్టితో ఇరాన్ ప్రతిఘటన నిలిపివేతకు అంగీకరించింది. మధ్యవర్తిగా ఉన్న పాకిస్తాన్ కు అమెరికా పదిహేను అంశాలు, ఇరాన్ పది ప్రతిపాదనలను అందజేశాయి. కాబట్టి విరమణ అవులేక వచ్చిన తరువాత రెండువారాల వ్యవధిలో వీటి గురించి చర్చలు జరుగుతాయి. ఎవరు వేటిని అంగీకరిస్తారు, తిరస్కరిస్తారన్నది చర్చల ప్రారంభం తరువాతే తెలుస్తుంది.

అమెరికా పదిహేను ప్రతిపాదనలు తక్షణమే నెల రోజుల కాలపు విరమణ జరగాలి, అన్ని చర్యలు నిలిపివేసి ముఖాముఖీ చర్చలు పాకిస్తాన్ లో జరిపేందుకు అవకాశం కల్పించాలి. ఇరాన్ లోని నాటంజ్, ఇష్ఫహాన్, షాలో అణుకేంద్రాలను శాశ్వతంగా ధ్వంసం చేయాలి. ఇరాన్ గడ్డమీద యురేనియం శుద్ధిని పూర్తిగా నిలిపివేయాలి. శుద్ధి చేసిన యురేనియం మొత్తాన్ని అంతర్జాతీయ అణు ఇంధన సంస్థ (ఐఏఇఎ) పర్యవేక్షణలో మరోదేశానికి తరలించాలి. ఇరాన్ లోని అన్ని మిలిటరీ, పారామిలటరీ ఎక్కువ ఉన్నప్పటికీ ఎప్పుడు పడితే అప్పుడు ఐఏఇఎ నియంత్రణలో ఉన్నట్లుగా ఉంచాలి. హామ్యూజ్ జలసంధిని తటస్థ ప్రాంతంగా చేసి ఎలాంటి ఆటంకాలు లేకుండా స్వేచ్ఛగా నౌకారవాణాకు అనుమతించాలి. బాలిస్టిక్ క్షిపణుల పరిధిని పరిమితం చేసి సంఖ్యను తగ్గించుకొని ఆత్మ రక్షణకు మాత్రమే వినియోగించాలి. హిజబుల్లా, హామీల వంటి సాయుధ బృందాలకు నిధులు, ఆయుధాల అందజేత నిలిపివేయాలి. నిర్బంధంలో ఉన్న విదేశీ పౌరులందరికీ, దుర్బల పౌరసత్వం ఉన్న అందరికీ స్వేచ్ఛనివ్వాలి. అమెరికా ఆస్తులు, పౌరుగున ఉన్న గల్ఫ్ దేశాలను లక్ష్యంగా చేసుకోకుండా ఒక ఒప్పందానికి రావాలి. సమగ్రమైన ఆంక్షల నుంచి ఊరట, ప్రాథమిక, ఇతర ఆంక్షలు పూర్తిగా తొలగింపు. విదేశాల నుంచి సేకరించే ఇంధనంతో బుషేహర్ లో ఉన్న అణువిద్యుత్ కేంద్రానికి అమెరికా మద్దతు. ఇరాన్ ఇంధన రంగంలో పశ్చిమదేశాల పెట్టుబడులకు అవకాశం ఇవ్వాలి. ఒప్పందం కుదిరిన తరువాత ఆలోమేటిక్ గా అమల్లోకి వచ్చే ఐరాన్ ఆంక్షల తొలగింపు. ప్రాంతీయ స్థిరత్వానికి చట్టపరమైన అంగీకారంతో శాశ్వత శాంతి ఒప్పందం.

ఇరాన్ ప్రతిపాదించిన అంశాలు ఇరాన్ మీద ఇంకేమాత్రం దాడులు చేయకూడదు. అమెరికా, దాని అనుయాయు దేశాలు అన్ని రకాల దాడులను శాశ్వతంగా ఆపాలి. తాత్కాలిక విరమణ కాదు, శాశ్వత ఒప్పందం కుదిరాలి. విదేశాల్లో స్తంభింపచేసిన ఇరాన్ అస్తులన్నింటినీ ఒప్పందంలో భాగంగా తిరిగి ఇవ్వాలి. లెబనాన్ మీద ఇజ్రాయిల్ దాడులను ఆపాలి. అన్ని రకాల అమెరికా ఆంక్షలను ఎత్తివేయాలి. ఇరాన్ అనుయాయుల మీద ఇంకేమాత్రం దాడులు జరపకూడదు. హామ్యూజ్ జలసంధిలో స్వేచ్ఛగా నౌకారవాణాకు అనుమతి. ప్రయాణించే ప్రతి నౌకకూ ఇరవై లక్షల దాలర్ ఫీజు చెల్లించాలి. ఈ ఫీజులో ఒమన్ కు వాటా ఇస్తారు. దాడుల కారణంగా దెబ్బతిన్న తమ ఆస్తుల వనరు ధర్మణకు ఈ ఫీజు ద్వారా సమకూడే సామ్యును ఖర్చు చేస్తారు. అన్ని ఒప్పందాలకు ఐరాన్ భద్రతా మండలి తీర్మానం హామీ ఉండాలి. అయితే బుధవారం నాడు వచ్చిన కొన్ని వార్తల ప్రకారం అధికారిక పార్టీ భాషలో పేర్కొన్న ఒక కీలక అంశం విదేశీ మీడియా, ఇతరులకు ఆంగ్లంలో జారీచేసిన ప్రతిపాదనల్లో లేదని చెబుతున్నారు. యురేనియం శుద్ధి చేసుకోనే హక్కు తమకు ఉండాలన్న అంశం పార్టీలో ఉందని అంటున్నారు.

ట్రంప్ వెనక్కి తగ్గడానికి... ఎన్నో ప్రగల్భాలు పలికిన ట్రంప్ పాకిస్తాన్ తడిక రాయబారానికి ఎందుకు అంగీకరించాడన్నది చర్చ. అమెరికా సత్తా చూపుతానని, ఇరాన్ లో పాలకులను గద్దించుతామంటూ బయలుదేరిన ట్రంప్ గద్దించాలని అమెరికాలో అధికార పార్టీకి చెందిన వారు కూడా కోరారు. దీన్నే విధి వైపరీత్యం అంటారు. అమెరికా కాలమానం ప్రకారం మంగళవారం రాత్రి ఎనిమిది గంటలలోగా తాను చెప్పినట్లుగా హామ్యూజ్ జలసంధిని పూర్తిగా తెరవకపోతే ఇరాన్ విద్యుత్ కేంద్రాలను, వంతెనలను పేల్చివేస్తామని ట్రంప్ బెదిరించాడు. ఒక్క రోజులో ఇరాన్ ను ఆక్రమించుకోగలమని చెప్పాడు. తమ విద్యుత్ కేంద్రాల చుట్టూ మానవకవచాలు ఏర్పడాలని కవులు, కళాకారులు, యువకులు, యావత్ సౌమికలు ఇరాన్ ప్రభుత్వం పిలుపునిచ్చింది. వేలాది మంది జాతీయ పతాకాలతో గొలుకూడారు. అమెరికా, ఇజ్రాయిల్ దుర్మార్గాల చరిత్రను చూసినప్పుడు నిరాయుధులైన పిల్లలు, మహిళలు, అనుపత్రుల్లోని రోగులు, సహాయ కేంద్రాలకు చేరిన అభాగ్యులు ఎవరినీ వదలకుండా చంపివేసిన దుర్మార్గాలు కోకొల్లలుగా కనిపిస్తాయి.

స్కాలర్షిప్ రూ. 85000 కోట్ల బకాయిలను వెంటనే చెల్లించాలి

సామాజికవేత్త శ్రీనివాస్ గౌడ్

దేవరకొండ ఏప్రిల్ 8 (మహాప్రభ) దేవరకొండ పట్టణంలో జాతీయ బీసీ సంక్షేమ సంఘం ఆధ్వర్యంలో రాజ్యసభ సభ్యులు ఆర్ కృష్ణయ్య గారి పిలుపుమేరకు రాష్ట్రవ్యాప్తంగా జరిగేటటువంటి ఆందోళన కార్యక్రమాలలో భాగంగా దేవరకొండ ఆర్డీఓ రమణారెడ్డి కి కొన్ని సంవత్సరాలుగా పెండింగ్ లో ఉన్నటువంటి ఫీజు రియంబర్స్మెంట్ స్కాలర్షిప్ లను 8500 కోట్లను తక్షణమే విడుదల చేయాలని ఫీజు రియంబర్స్మెంట్ పథకాన్ని ఎత్తివేసి ఆలోచనను విరమించుకోవాలని వినతి పత్రం అందజేశారు. ఈ సందర్భంగా సామాజికవేత్త బీసీ సంక్షేమ సంఘం రాష్ట్ర కార్యదర్శి



డాక్టర్ చింతపల్లి శ్రీనివాస్ గౌడ్ మాట్లాడుతూ. గత నాలుగు సంవత్సరాలుగా పెండింగ్లో ఉన్నటువంటి ఫీజు రియంబర్స్మెంట్, స్కాలర్షిప్లు 8500 కోట్ల తక్షణమే విడుదల చేసి బీసీ ఎస్సీ ఎస్టీ మైనారిటీ విద్యార్థులకు మేలు చేయాలని ప్రభుత్వాన్ని కోరారు. హైకోర్టు విద్యార్థుల నుంచే ఫీజులను వసూలు

చేయాలనే విషయం చెప్పడం, పేద విద్యార్థులకు చదువుకు దూరం చేసేటటువంటి పరిస్థితి ఏర్పడుతుందని అన్నారు. కేవలం ప్రభుత్వం తరపున హైకోర్టులో వాదించేటటువంటి అడ్వకేట్ జనరల్, న్యాయవాదులు సరి అయిన వాదనలు ప్రభుత్వం తరపున వినిపించక పోవడం వల్లనే ఈ తప్పిదం జరిగినదని. ప్రభుత్వమే బాధ్యత వహించాలని ఇప్పటికైనా హైకోర్టులో ఇంప్లీడు పిటిషన్ వేసి పేద విద్యార్థులకు న్యాయం జరిగే విధంగా ప్రభుత్వం తరపు న్యాయవాదులు పేద ప్రజల విద్యార్థుల పక్షాన మాట్లాడి న్యాయం జరిగే విధంగా చేయాలని కోరారు. ఈ కార్యక్రమంలో పున్న వెంకటేశ్ నేత, డబ్ల్యూ కార్ పెంటోజి, గిరి వెంకటయ్య గౌడ్, ఎమ్మార్ఎస్ నాయకులు సహదేవ్, బురి వెంకన్న, బొమ్మగాని శివ గౌడ్, చేరపల్లి జయలక్ష్మి, తదితరులు పాల్గొన్నారు.

బోర్డుకే పరిమితమైన.. డివిజన్ ఆకాంక్ష!



- రామాయంపేట రెవెన్యూ డివిజన్ ఉన్నట్టా.. లేనట్టా?
- ఉద్యమాలతో ఏర్పడ్డ డివిజన్ కు లభింకాలే..?
- డివిజన్ ఉద్దమంతోనే పరిచయమైన ఎమ్మెల్యే హామీ నెరవేరేనా..?

రామాయంపేట, ఏప్రిల్ 08: మహాప్రభ తాలూకాగా, ఉమ్మడి రాష్ట్రానికి ముఖ్యమంత్రిని అందించిన నియోజకవర్గంగా ఓ వెలుగు వెలిగిన రామాయంపేట, నియోజకవర్గం రద్దయి, తన ప్రాబల్యాన్ని కోల్పోయింది. రెవెన్యూ డివిజన్ ఏర్పాటుతో అభివృద్ధి చెందుతుండనేది స్థానిక ప్రజల కల. రెవెన్యూ డివిజన్ ఏర్పాటు కోసం ఏడాది కాలం పాటు సాగిన సుదీర్ఘ పోరాటం ఫలితంగా సిద్ధించిన 'రెవెన్యూ డివిజన్' ప్రస్తుతం ప్రకారాధికారం మారింది. కాగితాల మీద డివిజన్ ఏర్పాటైనా, క్షేత్రస్థాయిలో మాత్రం పాలన అడుగు ముందుకు పడకపోవడంపై స్థానికులు తీవ్ర ఆసహనం వ్యక్తం చేస్తున్నారు. అసలు రామాయంపేట రెవెన్యూ డివిజన్ ఉన్నట్టా.. లేనట్టా? అన్న సందేహం సామాన్య ప్రజలను వేధిస్తోంది. ఉద్యమాలతో ఏర్పడ్డ డివిజన్ కు అధికారులు..? గత బీఆర్ఎస్ ప్రభుత్వ హయాంలో రామాయంపేటను రెవెన్యూ డివిజన్ గా ప్రకటించాలని అన్ని వర్గాల ప్రజలు ఏకమై ఉద్యమించారు. అప్పటి ఎమ్మెల్యే పద్మా దేవేందర్ రెడ్డి చొరవతో ప్రభుత్వం డివిజన్ ప్రకటిస్తూ



నిర్ణయం తీసుకుంది. పట్టణంలోని పాత ఎస్టీ హాస్టల్ భవనంలో రెవెన్యూ డివిజన్ కార్యాలయాన్ని కూడా ఏర్పాటు చేశారు. కానీ, ప్రారంభోత్సవం తప్ప, అక్కడ ఆశించిన స్థాయిలో పాలన సాగలేదు. ఒక అటెండర్ ను మినహాయించి, ఆర్డీఓ సహా ఇతర కీలక అధికారుల నియామకం జరగలేదు. ఆ తర్వాత జరిగిన సాధారణ అసెంబ్లీ ఎన్నికల్లో రాష్ట్రంలో కాంగ్రెస్ ప్రభుత్వం ఏర్పాటు అవుతూ, రెవెన్యూ డివిజన్ ప్రకటించిన పద్మాదేవేందర్ రెడ్డి గెలవకపోవడంతో.. రామాయంపేట రెవెన్యూ డివిజన్ పరిస్థితి ఎక్కడ వేసి గొంగడి అక్కడే అన్న చందంగా మారింది. -డివిజన్ ఉద్దమంతోనే పరిచయమైన రోహిత్ రావు రాష్ట్రంలో ప్రభుత్వం మారింది, స్థానిక ఎమ్మెల్యేగా మైనంపల్లి రోహిత్ రావు గెలుపొందారు.

విచిత్రమేమిటంటే, ఎమ్మెల్యే రోహిత్ రావు రామాయంపేట ప్రజలకు పరిచయమైందే రెవెన్యూ డివిజన్ సాధన ఉద్యమం ద్వారా. నాడు ఉద్యమానికి పూర్తి మద్దతు తెలిపారు. నేడు అధికార పార్టీలో ఉన్నప్పటికీ డివిజన్ కార్యకలాపాలు ముందుకు సాగకపోవడం లేదు. గతంలో ఉన్న ఒక్క అటెండర్ కూడా ఇప్పుడు కనిపించడం లేదు. కార్యాలయం బయట ఉన్న బోర్డు మాత్రమే అటుగా వెళ్లేవారిని వెళ్లింస్తున్నట్లుగా కనిపిస్తోంది. -ఎమ్మెల్యే హామీ నెరవేరేనా? ఇటీవల జరిగిన మున్సిపాలిటీ జనరల్ బాడీ మీటింగ్లో కూడా, పూర్తిస్థాయి రెవెన్యూ డివిజన్ కోసం కృషి చేస్తానని ఎమ్మెల్యే రోహిత్ రావు హామీ ఇచ్చారు. కానీ ఎమ్మెల్యేగా బాధ్యతలు చేపట్టి రెండున్నర ఏళ్లు గడుస్తున్నా, ప్రభుత్వ పెట్టడంలో ఒప్పించి, అధికారుల నియామకం చేపట్టడంలో ఒప్పించి ఎందుకనే ప్రశ్నలు తలెత్తుతున్నాయి. రామాయంపేట ప్రజల చిరకాల ఆకాంక్ష నెరవేరాలంటే, ఎమ్మెల్యే ప్రత్యేక దృష్టి సారించి వెంటనే ఆర్డీఓతో పాటు పూర్తి సిబ్బందిని నియమించేలా చూడాలని, కార్యాలయాన్ని పూర్తిస్థాయిలో అందుబాటులోకి తీసుకురావాలని ప్రజలు కోరుతున్నారు. మరి పాలకులు ఇప్పటికైనా స్పందిస్తారో లేదో వేచి చూడాలి.

మహిళలకు కుటుంబాభివృద్ధి నైపుణ్య శిక్షణ

కరీంనగర్ ఏప్రిల్ 8 (మహాప్రభ) జమ్మికుంట మున్సిపల్ పరిధిలో మహిళ సంఘాల సభ్యులకు ఉచిత కుటుంబాభివృద్ధి నైపుణ్య శిక్షణ కార్యక్రమం ప్రారంభమైంది. మున్సిపల్ చైర్మన్ మొలుగు ప్రశాంత్ కుమార్, మెప్పా పిడి కుమార్ రాణి,



కమిషనర్ మహమ్మద్ అయూజ్ ఆదేశాల మేరకు ఈ కార్యక్రమం నిర్వహించబడింది. కార్మికేయ ఇన్స్టిట్యూట్ చైర్మన్ శరత్ కుమార్, మెప్పా ఇంచార్జ్ డి.ఎం.సి మల్లేశ్వరి మాట్లాడుతూ రాష్ట్ర ప్రభుత్వం మహిళలకు ఉపాధి కల్పించే ప్రత్యేక కార్యక్రమాన్ని చేపట్టిందని తెలిపారు. మహిళలు ఇంటి వద్ద లైలరింగ్ చేస్తూ ఉంటారని, దానిని నైపుణ్యం పెంచుకోవడానికి ఇది గొప్ప అవకాశం అని పేర్కొన్నారు. ఈ కార్యక్రమంలో 41 మంది మహిళలకు ఉదయం 10 గంటల నుండి సాయంత్రం 5 గంటల వరకు నాలుగు రోజులపాటు శిక్షణ ఇవ్వబడుతుంది. శిక్షణ నిర్వాహకురాలు సాధన, మెప్పా సి.ఎల్. అర్పిలు జ్యోతి, మంజులతో పాటు పలువురు పాల్గొన్నారు. ఈ శిక్షణ ద్వారా మహిళలు స్వయం ఉపాధి అవకాశాలను పెంపొందించుకోవడంతో పాటు కుటుంబ ఆర్థిక స్థితిని బలోపేతం చేసుకునే అవకాశం లభించనుంది.

సింగరేణి కార్మిక కుటుంబాలపై ఆర్జీ--3 అధికారుల ఆగడాలు

మంధని, ఏప్రిల్ 8 (మహాప్రభ) రామగిరి మండలం సెలటనరీ కాలనీలో మాజీ ఎంపీటీసీల ఫోరం జిల్లా అధ్యక్షుడు మొలుమూరి శ్రీనివాస్ మాట్లాడుతూ ఆర్జీ--3లో అధికారులు కార్మిక కుటుంబాలను ఇబ్బందులకు గురి చేస్తున్నారని ఆరోపించారు. సింగరేణి కార్మిక క్వార్టర్స్ వారి పిల్లలు, బంధువులు ఉంటే ప్రైవేటు వారని చెప్పి కరెంటు, నీటి సరఫరా నిలిపివేయడం, పీసల్ రెంట్ వేయడం వంటి చర్యలు తీసుకుంటున్నారని విమర్శించారు. సింగరేణి కంపెనీ 11 డివిజన్లలో ఎక్కడా లేని విధానాన్ని ఇక్కడ అమలు చేయడం విద్వేషం అన్నారు. యూనియన్ నాయకులు కూడా అధికారుల ఆగడాలుపై స్పందించకపోవడం బాధాకరమని పేర్కొన్నారు. తాగునీటి శుభ్రత, కార్మిక సంక్షేమం వంటి అంశాలను పక్కనబెట్టి కుటుంబాలను ఇబ్బందులకు గురి చేయడం సరైన కాదని అన్నారు. వందల క్వార్టర్స్ ఖాళీగా ఉన్నా వాటిని పట్టించుకోకుండా కార్మిక కుటుంబాలను ఇబ్బంది పెట్టడం అన్యాయమని ఆరోపించారు. జి.ఎం, పర్సనల్ డి ప్లీట్ అధికారుల తీరు మారకపోతే భారతీయ జనతా పార్టీ తరపున జి.ఎం ఆఫీస్ ముట్టడి చేస్తామని హెచ్చరించారు.



మెదక్ విద్యుత్ కార్యాలయం ముందు అర్జిజన్ల నిరవధిక సమ్మె

మెదక్ జిల్లా -08ఏప్రిల్ (మహాప్రభ)

విద్యుత్ సంస్థల్లో పని చేస్తున్న కార్మికుల సమస్యల పరిష్కారం కోసం తెలంగాణ విద్యుత్ అర్జిజన్ల ఎంపికల జాయింట్ యాక్షన్ కమిటీ(టిఎపిఈ జెపిసి) ఆధ్వర్యంలో సమ్మె సైరన్ మోగింది. బుధవారం మెదక్ డివిజన్ కార్యాలయం ఎదుట రాష్ట్ర విద్యుత్ జాయింట్ యాక్షన్ కమిటీ పిలుపుమేరకు నిరవధిక సమ్మె కార్యక్రమం నిర్వహించారు. అర్జిజన్ల కార్యకర్తలకు ప్రభుత్వం నిబంధన ప్రకారం ఏపీఎస్సీబి రూల్స్ వర్తింపజేయాలని, సమాన పనికి సమాన వేతనం అందజేయాలని అర్జిజన్ల కార్యకర్తలను విద్యార్థితను బట్టి కన్వర్షన్ చేయాలని మరియు మీటర్ రీడింగ్ వర్తనను మరియు పోల్ టు పోల్ వర్తనను ఎఫ్ఓసి వర్తనను



విద్యుత్ సంస్థలను విలీనం చేసుకోవాలని ప్రభుత్వాన్ని డిమాండ్ చేస్తూ జోగిపేట డివిజన్ విద్యుత్ కార్యకర్తలకు ఎన్నిడిసిఎల్ జెపిసి నాయకులు శరత్, వృద్ధి గౌడ్, శ్రీశైలం, వెంకట్ చారి, డిమాండ్ చేశారు. కార్మికులకు

మద్దతు తెలిపారు. అనంతరం యాజమాన్యం ప్రభుత్వం కరెంట్ కార్మికులకు న్యాయమైన హక్కులు ఇవ్వడానికి వెనుకదవడాన్ని 24 గంటలు కుటుంబాలకు దూరంగా ఉంటూ సుదూర ప్రాంతాల్లో నుండి వచ్చి విద్యుత్ సరఫరాలో అంతరాయం లేకుండా పని చేస్తున్న కార్మికులకు ఏపీఎస్సీబి రూల్స్ వర్తింప జేయాలని డిమాండ్ చేశారు. ఈ సందర్భంగా విద్యుత్ కార్యాలయం ముందు వంటా వార్డు కార్యక్రమం నిర్వహించారు. ఈ కార్యక్రమంలో సత్యం గుప్తా, మొగులయ్య, రమావత్ గోపాల్, రాజుగౌడ్, శంకరప్ప, తదితరులు పాల్గొన్నారు.

పుస్తక మట్టలు అందజేత



పాపన్నపేట, ఏప్రిల్ 8 (మహా ప్రభ)

కొత్తపల్లి గ్రామానికి చాకలి నర్సింలు మంజూల కుమార్తె వివాహానికి గ్రామ సర్పంచ్ పద్మ జగన్ బుధవారం వారికి పుస్తక మట్టలు అందజేశారు. నాయకులు రామకృష్ణమర్రి దాస్, భూమేశ్వర్, కృష్ణమర్రి, యాదగిరి సిద్దిరాములు, మల్లేశం, శ్రీను ఉన్నారు.

దోమల నియంత్రణ కోసం ఫాగింగ్ మెషిన్ అందజేత...



దుబ్బాక - ఏప్రిల్ 08 (మహాప్రభ)

దుబ్బాక మున్సిపల్ పరిధిలోని లచ్చపేట 10వ వార్డు కౌన్సిలర్ బడుగు రాజు, 11 వ వార్డు సశీదాల్ శ్రీకాంత్ ల సమక్షంలో, వార్డు ప్రజల ఆరోగ్య రక్షణ కోసం వార్డులలో దోమల, కీటకాల నియంత్రణ కోసం బల్బ శిరీష చంద్రశేఖర్ తమ తల్లిదండ్రులు బల్బ విజయలక్ష్మి - సశీదయ్య స్మారకార్థం సొంత ఖర్చుతో బుధవారం ఫాగింగ్ మెషిన్ (పోగ్గింగ్ మెషిన్) యంత్రాన్ని అందజేశారు. ఈ కార్యక్రమంలో పాల్గొన్న వార్డు పెద్దలు, యువకులు, ప్రజలందరూ కలిసి శిరీష చంద్రశేఖర్ తమ తల్లిదండ్రుల జ్ఞాపకార్థం సమాజానికి ఉపయోగపడే వస్తువును విరాళంగా ఇవ్వడం పట్ల అందరూ హర్షం వ్యక్తం చేస్తూ వారికి అభినందనలు తెలియజేశారు. ఈ కార్యక్రమంలో సివిల్ క్లబ్ అధ్యక్షులు ఎర్రగుట్ట ప్రసాద్, నాయకులు పెంబర్ల శ్రీశైలం, ఆన రవి, డాక్టర్ అరుణ్, తో పాటు తదితరులు పాల్గొన్నారు.

మానసిక ఆరోగ్యం బావోద్వేగాల శ్రేయస్సు పై అవగాహన

దుబ్బాక - ఏప్రిల్ 08 (మహాప్రభ)

సిద్దిపేట జిల్లా దుబ్బాక మండల పరిధిలోని బుధవారం మధ్యాహ్నం ప్రభుత్వ డిగ్రీ కళాశాలలో విద్యార్థుల మానసిక ఆరోగ్యం పై జాతీయ టెన్స్ ఫోర్స్ లో భాగంగా అధ్యాపకులు మరియు విద్యార్థులలో మానసిక ఆరోగ్యం బావోద్వేగాల సామాజిక శ్రేయస్సు మరియు విద్యార్థుల సంక్షేమం విద్య ఒత్తిడి మరియు డ్రెస్పాల్ కు వ్యతిరేకంగా తీసుకోవలసిన నివారణ చర్యలపై డాక్టర్ మహమ్మద్ సాదా అలీ దుబ్బాక ప్రభుత్వ డిగ్రీ కళాశాల విద్యార్థిని విద్యార్థులకు పిపిటి ప్రెజెంటేషన్ ద్వారా అవగాహన ఉపన్యాసం ఇవ్వడం జరిగింది. ఈ సందర్భంగా డాక్టర్ మొహమ్మద్ సదత్ అలీ గారు మాట్లాడుతూ విద్యార్థులలో మానసిక ఆరోగ్యానికి భావోద్వేగాల నియంత్రణ లేకపోవడం ఒక కారణమని తెలిపారు. సామాజిక శ్రేయస్సు అనుసరించి విద్యార్థులు భావోద్వేగాలను కేవలం, ద్వేషం, అసహనం, నిరాశ, మొదలగునవి నియంత్రించుకొని తమలోని బలహీనతలను అధిగమించి, నైపుణ్యాలను పెరుగుపరుచుకోవాలని తెలిపారు. విద్యార్థుల సర్వతో ముఖాభివృద్ధిలో భావోద్వేగాలు చాలా ముఖ్యమైన పాత్ర



వహిస్తాయని తెలిపారు. విద్యార్థుల్లో ఉండే బలాలను గుర్తించి బలహీనతలను అధిగమించి నిత్యజీవితంలో వచ్చే సమస్యలను సులభంగా పరిష్కరించుకోగలుగుతారని తెలిపారు. భావోద్వేగాల నియంత్రణ లేకపోవడంతో మానసిక ఆరోగ్యం దెబ్బతింటుందని అలాగే విద్యార్థుల్లో నిరాశ నిస్సహాయ పురుషుడాయని తెలిపారు. నిజ జీవితంలో వచ్చే అనేక సమస్యలకు నిపుణుల సహకారం తీసుకొని అధిగమించినట్లయితే జీవితంలో ఉన్నంతగా రాణించవచ్చని తెలిపారు. ఈ కార్యక్రమంలో కళాశాల ప్రిన్సిపల్ ప్రొఫెసర్ భవాని అధ్యాపకులు, వెంకట్ రెడ్డి, వెంకటేశ్వర్లు, విద్యార్థిని విద్యార్థులు ఉపాధ్యాయులు పాల్గొన్నారు.

మెరుగైన వైద్య సేవలు అందిస్తున్న ప్రభుత్వ ఆసుపత్రి సిబ్బంది

వైద్య ఆరోగ్య చేతుల మీదగా అవార్డు

దుబ్బాక - ఏప్రిల్ 08 (మహాప్రభ)

దుబ్బాక ప్రభుత్వ ఆసుపత్రిలో రోగులకు మెరుగైన వైద్య సేవలు అందించినందుకు అంతర్జాతీయ వైద్య దినోత్సవం సందర్భంగా తెలంగాణ రాష్ట్ర వైద్య ఆరోగ్య శాఖ మంత్రివర్గులు దామోదర రాజనర్సింహ చేతుల మీదగా ఉత్తమ అవార్డు ఇవ్వడం జరిగిందని సూపరిండెంట్ డాక్టర్ హేమ్రాజ్ సింగ్ అన్నారు. బుధవారం దుబ్బాక వంద పడకల ఆసుపత్రిలో ఏర్పాటు చేసిన మీడియా సమావేశంలో ఆయన మాట్లాడారు.... పారామెడికల్ సిబ్బంది ఆరోగ్యశ్రీ సిబ్బంది, శానిటేషన్ సిబ్బంది అందరి కృషి పట్టుదల సహకారంతో దుబ్బాక ప్రభుత్వ ఆసుపత్రికి మూడు రకాల అవార్డులు రావడం జరిగిందన్నారు. ప్రత్యక్షంగా పరోక్షంగా సహకరిస్తున్న రాజకీయ నాయకులకు మరియు ప్రింటింగ్ ఎ ఎలక్ట్రానిక్ మీడియా మిత్రులకు



పేరుపేరునా అందరికీ ధన్యవాదములు, ముఖ్యంగా శానిటేషన్ సిబ్బందికి అభినందనలు ప్రభుత్వం నుండి మరింత సహకారం అందిస్తే మోకాళ్ళు చిప్పల మార్పిడితో పాటు కంటి ఆపరేషన్లు ఆసుపత్రిలో చేయడానికి సిద్ధంగా ఉన్నామని తెలియజేశారు. ప్రతి ఒక్కరు ప్రభుత్వ ఆసుపత్రిలో అందిస్తున్న వైద్య సేవలను సద్వినియోగం చేసుకోవాలని దుబ్బాక సూపరిండెంట్ హేమ్రాజ్ సింగ్, కోరడం జరిగింది.

డిగ్రీ కళాశాలలో జాబ్ మేళా గోడ పత్రిక ఆవిష్కరణ



దేవరకొండ ఏప్రిల్ 8 (మహాప్రభ)

డాక్టర్ బి.ఆర్. అంబేద్కర్ సార్వజనిక విశ్వవిద్యాలయం ఆధ్వర్యంలో నిర్వహించున్న జాబ్ మేళాకు సంబంధించిన గోడ పత్రికను బుధవారం దేవరకొండలోని ఎం.కె.ఆర్ ప్రభుత్వ డిగ్రీ కళాశాల (అటానమస్)లో ఆవిష్కరించారు. కళాశాల ప్రిన్సిపాల్ ప్రొఫెసర్ రమావత్ రవి, కోఆర్డినేటర్ డాక్టర్ వి. మకట్లాత్ కలిసి ఈ పోస్టర్ను విడుదల చేశారు. ఈ సందర్భంగా ప్రిన్సిపాల్ ప్రొఫెసర్ రమావత్ రవి మాట్లాడుతూ.. సార్వజనిక విశ్వవిద్యాలయంలో విద్యనభ్యసిస్తున్న విద్యార్థులకు ఇదొక మంచి అవకాశమని పేర్కొన్నారు. చదువుతో పాటు అప్రెంటిస్ కింద వివిధ రంగాల్లో పని అనుభవం, ఉపాధి అవకాశాలు పొందవచ్చని ఆయన తెలిపారు. అర్హత కలిగిన విద్యార్థులందరూ ఈ జాబ్ మేళాను సద్వినియోగం చేసుకొని ఉన్నత శిఖరాలను అధిరోహించాలని ఆయన సూచించారు. ఈ కార్యక్రమంలో కళాశాల అధ్యాపక బృందం, సిబ్బంది మరియు విద్యార్థులు పెద్ద సంఖ్యలో పాల్గొన్నారు.

గిరిజన సలహా మండలి (TAC) లో పాల్గొన్న శాసనసభ్యులు నేనావత్ బాలునాయక్



దేవరకొండ ఏప్రిల్ 8 (మహాప్రభ)

తెలంగాణ సచివాలయంలో గిరిజన సంక్షేమ శాఖ మంత్రి వర్మలు శ్రీ అడ్డూరి లక్ష్మణ్ అధ్యక్షతన జరిగిన గిరిజన సలహా మండలి (శాజ) సమావేశంలో పాల్గొన్న దేవరకొండ ఎమ్మెల్యే నేనావత్ బాలునాయక్. ఈ సందర్భంగా నియోజకవర్గంలోని అటవీ ప్రాంత సమస్యలతో పాటు పర్యాటక రంగ అభివృద్ధిపై పలు అంశాలను చర్చించారు. వైజాగ్ కాలనీ ఎకో టూరిజం ప్రాజెక్టు లి నాగార్జునసాగర్ వెనుక జలాల తీరాన ఉన్న వైజాగ్ కాలనీ ఎకో-టూరిజం ప్రాజెక్టు పనులు ప్రస్తుతం నిలిచిపోయాయని, వాటిని తక్షణమే పునఃప్రారంభించాలని కోరారు. ఈ ప్రాజెక్టు పూర్తయితే స్థానిక గిరిజన యువతకు ఉపాధి పెరగడమే కాకుండా, దేవరకొండ పర్యాటక హాజీగా మారుతుందని పేర్కొన్నారు. అటవీ భూముల సమస్యలు నియోజకవర్గంలోని అటవీ ప్రాంతాల్లో గిరిజనులు ఎదుర్కొంటున్న భూ సమస్యలను, ఇతర అటవీ సంబంధిత ఇబ్బందులను కమిటీ దృష్టికి తీసుకెళ్లి, వాటికి శాశ్వత పరిష్కారం చూపాలని కోరారు. అటవీ ప్రాంతంలోని సహజ సిద్ధమైన ప్రదేశాలను గుర్తించి, మరిన్ని కొత్త పర్యాటక ప్రాజెక్టులను చేపట్టాలని కోరారు. ఈ కార్యక్రమంలో ఎమ్మెల్యే లలు, అటవీ శాఖ అధికారులు తదితరులు పాల్గొన్నారు.

ఆర్ అండ్ బి, పంచాయతీరాజ్ ఇంజనీరింగ్ ద్వారా చేపట్టిన పనులు త్వరిత గతిన పూర్తి చేయాలి



మెదక్ జిల్లా 08ఏప్రిల్ (మహాప్రభ)

బుధవారం కలెక్టర్ ఛాంబర్ లో రోడ్డు భవనాల శాఖ, పంచాయతీరాజ్ ఇంజనీరింగ్ ద్వారా చేపట్టిన పనుల పురోగతిపై సమీక్షించారు. ఈ సందర్భంగా కలెక్టర్ మాట్లాడుతూ రోడ్డు భవనాల శాఖ ద్వారా చేపట్టిన రోడ్డు కోర్టు బిల్డింగ్స్ త్వరగా పూర్తి చేయాలని, క్షేత్రస్థాయిలో ఏమైనా సమస్యలు నెలకొన్న వకంలో పరిష్కరించుకొని తద్వారా ముందుకు పోవాలన్నారు, అనంతరం పంచాయతీరాజ్ ఇంజనీరింగ్ శాఖ ద్వారా చేపట్టిన పనులను సమీక్షించారు. ఈ కార్యక్రమంలో ఆర్ అండ్ బి.ఈ.ఈ వేణు పంచాయతీరాజ్ ఇంజనీరింగ్ ఈ.ఈ నరసింహులు డిప్యూటీ ఎగ్జిక్యూటివ్ ఇంజనీర్లు, అసిస్టెంట్ ఎగ్జిక్యూటివ్ ఇంజనీర్లు లు పాల్గొన్నారు.

400 కేపీ సబ్స్టేషన్ వద్ద కార్మికుల ఆందోళన

శివంపేట, ఏప్రిల్ 8 (మహాప్రభ):

శివంపేట మండలంలోని గోమారం శివారంలో ఉన్న 400 కేపీ విద్యుత్ సబ్స్టేషన్ వద్ద అర్జిజన్ల కార్యకర్తలు ఆందోళన చేపట్టారు. జేసీ పిలుపు మేరకు విధులను బహిష్కరించిన కార్యకర్తలు, తమ సమస్యలను పరిష్కరించాలని డిమాండ్ చేస్తూ సబ్స్టేషన్ కార్యాలయం ఎదుట నిరసన తెలిపారు. కార్మికుల సమస్యలను వెంటనే పరిష్కరించాలని యాజమాన్యాన్ని కోరుతూ, లేనిపక్షంలో ఆందోళనను మరింత ఉద్ధృతం చేస్తామని హెచ్చరించారు. ఈ ఆందోళనతో ప్రాంతంలో కొంత ఉద్రిక్తత నెలకొంది.



ఉద్యమకారుల సింక్షేమ బోర్డు ఏర్పాటు చేయాలి!

-తెలంగాణ కోసం పోరాడండి ఉద్యమకారులకు న్యాయం చేయాలి - టీయూజెపిసి రాష్ట్ర సహాయ కార్యదర్శి శంకర్

దుబ్బాక - ఏప్రిల్ 08 (మహాప్రభ)

తెలంగాణ ఉద్యమంలో పోరాటం చేసిన ఉద్యమకారుల కోసం ప్రత్యేక ఉద్యమ సంక్షేమ బోర్డు ఏర్పాటు చేయాలని, ఉద్యమంలో పాల్గొన్న ఉద్యమకారులను ఆదుకోవాలని తెలంగాణ ఉద్యమకారుల జాయింట్ యాక్షన్ కమిటీ రాష్ట్ర సహాయ కార్యదర్శి కొమ్ము శంకర్ అన్నారు. బుధవారం ఆయన మాట్లాడుతూ.... తెలంగాణ రాష్ట్ర ఏర్పాటు కోసం జరిగిన ఉద్యమాల్లో ఉద్యమకారులను ప్రభుత్వ ఆదుకోవాలని డిమాండ్ చేశారు. ఒక్క ఉద్యమకారునికి వేతనంతో కూడిన ఉద్యోగం, 250 గజాల ఇంటి స్థలం ఇచ్చి



ఆదుకుంటామని ఆమె ఇచ్చి మాటమార్చిన అన్నారు. అంతేకాకుండా ఉద్యమకారునికి రూ. 25 లక్షల జీవిత బీమా పథకాన్ని కాంగ్రెస్ ప్రభుత్వం అమలు చేయాలని కోరారు. డిమాండ్లకు ఎమ్మెల్యేలు, ఎమ్మెల్యేలు రాష్ట్ర ప్రభుత్వానికి విన్నవించాలని విజ్ఞప్తి చేశారు. ఈ సమావేశంలో టీయూజెపిసి, నాయకులు ఉద్యమకారులు పాల్గొన్నారు.

రామకోటి రామరాజుకు భద్రాచల దేవస్థానం ఆహ్వానం

-100 కిలోల ముత్యాల తలంబ్రాలను ప్రకటించిన భద్రాచలం - కోటి తలంబ్రాలు దీక్షతో గ్రామ గ్రామాన ఉప్పొంగిన రామభక్తి



దుబ్బాక - ఏప్రిల్ 08 (మహాప్రభ)

భద్రాచల దేవస్థానం వారు సిద్దిపేట జిల్లా గజ్జెట్ పట్టణానికి చెందిన అపార రామ భక్తుడు శ్రీరామ కోటి భక్త సమాజం సమస్త వ్యవస్థాపక, అధ్యక్షులు, భక్తిరత్న జాతీయ అవార్డు గ్రహీత రామకోటి రామరాజు సేవను గుర్తించింది, 4వ సారి భద్రాచల రామయ్య కళ్యాణానికి తెలంగాణ రాష్ట్ర వ్యాప్తంగా 2 నెలలపాటు తిరిగి కోటి తలంబ్రాలు దీక్ష అధ్యుతంగా నిర్వహించి 300 కిలోలకు పైగా గోటి తలంబ్రాలు అందించారు. సీతారాముల కళ్యాణ ముత్యాల తలంబ్రాలు 100 కిలోలను రామకోటి సంస్థ కు అందించనున్నట్లు సంస్థ అధ్యక్షులు రామకోటి రామరాజు బుధవారం నాడు తెలిపారు. ఈ ముత్యాల తలంబ్రాలు తీసుకొచ్చి కోటి తలంబ్రాల దీక్షలో పాల్గొన్న భక్తులకు ఉచితంగా పంపిణీ చేయనున్నట్లు తెలిపారు.



మోటార్ వేస్తుండగా విద్యుత్ షాక్తో యువకుడు మృతి

నర్సాపూర్, ఏప్రిల్ 8 (మహాప్రభ):

నర్సాపూర్ మండలం అవంచ గ్రామంలో విద్యుత్ షాక్ తగిలి ఓ యువకుడు మృతి చెందాడు. గ్రామస్థుల వివరాల ప్రకారం, జగ్గంపేట సుధాకర్ (29) బుధవారం ఉదయం తన ఇంటి వద్ద నీటి కోసం మోటార్ ఆన్ చేస్తుండగా ప్రమాదవశాత్తు విద్యుత్ షాక్ కు గురయ్యాడు. ఈ ఘటనలో అతను అక్కడికక్కడే ప్రాణాలు కోల్పోయాడు. మృతుడు ప్రైవేట్ సంస్థలో ఉద్యోగం చేస్తున్నట్లు సమాచారం. సుధాకర్ కు భార్యతో పాటు ఇద్దరు పిల్లలు ఉన్నారు. ఈ ఘటనతో గ్రామంలో విషాద వాతావరణం నెలకొంది. కుటుంబ సభ్యుల రోదనలు హృదయ విచారకంగా మారాయి.



కౌన్సిలర్ కు సన్మానం



దుబ్బాక - ఏప్రిల్ 08 (మహాప్రభ)

ఈరోజు దుబ్బాక మున్సిపాలిటీ పరిధిలోని ధర్మాపేట ప్రాథమిక పాఠశాలలో 7వ వార్డు కౌన్సిలర్ గోవిందు గారి శోభారాణి విష్ణువర్ధన్ రెడ్డి, 08వ వార్డ్ కౌన్సిలర్ మెరుపుల సాయికుమార్, 09వ వార్డు కౌన్సిలర్ వనం రమేష్ లను సన్మానించడం జరిగింది. వారు విద్యార్థులను ఉద్దేశించి మాట్లాడుతూ..... అంకిత భావంతో ప్రచురించిన చదువుకోవాలని అన్నారు. ఉపాధ్యాయులకు , తల్లిదండ్రులకు , గ్రామస్థులకు మంచి పేరు తేవాలని ఆకాంక్షించారు. స్కూల్లో మేనేజర్ గా ఉన్న ట్రైన్ సమస్య త్వరలో పూర్తి చేస్తామన్నారు. ఉపాధ్యాయుని, ఉపాధ్యాయులు, పాఠశాల వివిధ భాగాల వైద్యులు, విద్యార్థిని విద్యార్థులు తదితరులు పాల్గొన్నారు.

గాంధారి నుండి ఎస్పీ ఆంజనేయులు బదిలీ



గాంధారి, ఏప్రిల్ 8 (మహాప్రభ)

కామారెడ్డి జిల్లా గాంధారి మండలం ప్రజల పట్ల అపారమైన మమకారం, యువతకు చూపిన ప్రోత్సాహం, ఎప్పుడూ న్యాయముందుండి ప్రజా సమస్యల పరిష్కారానికి కృషి చేసిన ఎస్పీ ఆంజనేయులు నిజంగా ఒక ఆదర్శ వ్యక్తి, పోలీస్ అధికారిగా మాత్రమే కాకుండా, ఒక మంచి మనిషిగా, మార్గదర్శిగా అందరి మనసుల్లో స్థానం సంపాదించారు. సమాజంలో శాంతి, భద్రత కోసం కష్టపడుతూ, యువతను మంచి మార్గంలో నడిపిస్తూ ఎన్నో మంచి కార్యక్రమాలు నిర్వహించారు. ఇలాంటి గొప్ప వ్యక్తి బుధవారం బదిలీ గాంధారి మండల ప్రజలకు లోటుగా అనిపించినా, ఆయన చేసిన సేవలు ఎప్పటికీ మర్చిపోలేం. కొత్త స్థానంలో కూడా ఇదే విధంగా సేవలు అందిస్తూ మరింత గౌరవం, విజయాలు సాధించాలని మనస్ఫూర్తిగా కోరుకుంటూ హృదయపూర్వకంగా గాంధారి మండల ప్రజలు కృతజ్ఞతలు తెలుపుతున్నారు.

వైద్య శిబిరాలను ప్రజలు సద్వినియోగం చేసుకోవాలి'

- సర్పంచ్ పాలకుర్ల మహేందర్ గౌడ్

అమనగల్లు, ఏప్రిల్ 8 (మహాప్రభ)

ఉచిత వైద్య శిబిరాలను ప్రజలు సద్వినియోగం చేసుకోవాలని సర్పంచ్ పాలకుర్ల మహేందర్ గౌడ్ అన్నారు. బుధవారం కడ్రాల్ మండలం వల్లె చెల్లె తాండలో కామినేని హాస్పిటల్ డాక్టర్ సందీప్ సహకారంతో ఉచిత వైద్య శిబిరాన్ని నిర్వహించారు. ఈ సందర్భంగా సర్పంచ్ మహేందర్ గౌడ్ మాట్లాడుతూ.. నేడు మనం తీసుకునే ఆహారం, వాతావరణంలో వస్తున్న మార్పులు, ఇతర కాలమ్ల వలన ప్రతి ఒక్కరు అనారోగ్యాల బారిన పడుతున్నారని, ఇలాంటి పరిస్థితిలో ఆరోగ్యం పట్ల నిర్లక్ష్యం వద్దని, ప్రతిఒక్కరూ ఎప్పటికప్పుడు వైద్య పరీక్షలు చేసుకొని ఆరోగ్య జాగ్రత్తలు పాటించాలని సూచించారు. నిరుపేద ప్రజలకు కార్పొరేట్ వైద్యం అందించాలనే ఉద్దేశ్యంతో కామినేని



ఆస్పత్రి సహకారంతో వైద్య శిబిరం ఏర్పాటు చేయడం ఆభినందనీయమన్నారు. గ్రామీణ ప్రాంత ప్రజలు వైద్య సేవలను సద్వినియోగం చేసుకోవాలని కోరారు. కార్యక్రమంలో మాజీ జడ్పీటీసీ అద్దాల రాములు గౌడ్, ఎస్పీ సెల్ అధ్యక్షుడు శ్రీను నాయక్, యువజన కాంగ్రెస్ ఉపాధ్యక్షుడు రమేష్ నాయక్, మాజీ ఉప సర్పంచ్ డి.పి నాయక్, సీతారాం నాయక్, వార్డు సభ్యులు మోతీలాల్ నాయక్, గోపాల్ నాయక్, మాన్య నాయక్, వెంకటయ్య గౌడ్, పాండు నాయక్, యాదయ్య, బాలు నాయక్, భాస్కర్ నాయక్, భాన్య నాయక్ తదితరులు పాల్గొన్నారు.

తెలంగాణలో వ్యవసాయ పరిస్థితులపై కమిషన్ సమీక్ష



పైదరాబాద్, ఏప్రిల్ 8 (మహాప్రభ)

తెలంగాణ వ్యవసాయ & రైతు సంక్షేమ కమిషన్ అధ్యక్షులలో "తెలంగాణలో వ్యవసాయ పరిస్థితి -- ప్రస్తుత స్థితి మరియు భవిష్యత్తు" అంశంపై సమీక్ష సమావేశం బీఆర్ఎస్ భవన్లో జరిగింది. రాష్ట్ర వ్యవసాయ రంగం ఎదుర్కొంటున్న సవాళ్లు, 2034 నుండి 2047 లక్ష్యాలను దృష్టిలో ఉంచుకుని వ్యూహాలు చర్చించబడ్డాయి. మట్టి ఆరోగ్యం, సహజ వ్యవసాయం, పంటల వైవిధ్యం, కనీస మద్దతు ధర, కొనుగోలు వ్యవస్థ బలోపేతం వంటి అంశాలు ప్రధానంగా ప్రస్తావించబడ్డాయి.వరి ఆధారాన్ని తగ్గించి మిల్లెట్స్, పప్పులు, నూనె గింజలకు ధర హామీ, మార్కెట్ సౌకర్యాలు కల్పించాలని సూచించారు. విత్తనాల నాణ్యత, =ణ బలోపేతం, రైతుల ఫిర్యాదుల పరిష్కారానికి కమిటీలు ఏర్పాటు చేయాలని సిఫారసు చేశారు.హార్టికల్చర్ విస్తరణ, విలువ ఆధారిత ఉత్పత్తులు, కోల్డ్ చైన్, గ్రామీణ మార్కెట్లు, టెనెంట్ రైతులకు రుణాలు, మహిళా రైతులకు ప్రత్యేక గుర్తింపు కార్డులు, వాతావరణ అనుకూల పంటల ప్రోత్సాహం వంటి అంశాలపై దృష్టి సారించారు.కమిషన్ ఈ సూచనలన్నింటినీ సమగ్ర నివేదిక రూపంలో రాష్ట్ర ప్రభుత్వానికి సమర్పించనున్నట్లు తెలిపింది. సమావేశంలో కమిషన్ చైర్మన్ కోదండరెడ్డి, సభ్యులు రాములు నాయక్, కేబీఎన్ రెడ్డి, గోపాల్ రెడ్డి, భూమి సునీల్, భవానీ రెడ్డి, మార్కెటింగ్ డైరెక్టర్ లక్ష్మీబాయి, వ్యవసాయ శాఖ అధికారులు, ఇక్రిసాల్ కార్యవేత్తలు పాల్గొన్నారు.

నిబంధనలను ఉల్లంఘిస్తే కఠిన చర్యలు తప్పవు

ఎస్పీ శరత్ చంద్ర పవర్



నల్లగొండ, ఏప్రిల్ 8 (మహాప్రభ)

జిల్లా వ్యాప్తంగా మోడిఫైడ్ సైలెన్సర్లపై ప్రత్యేక డ్రైవులు నిర్వహించిన ఎస్పీ శరత్ చంద్ర పవర్ వందల సంఖ్యలో వాహనాలను స్వాధీనం చేసుకొని గడియారం సెంటర్లో తోకొచ్చారు. ఇకముందు ఎవరైనా మోడిఫైడ్ సైలెన్సర్లు ఉపయోగిస్తే కఠిన చర్యలు తప్పవని ఆయన హెచ్చరించారు.ప్రతి ఒక్కరూ వాహనం నడిపే సమయంలో హెల్మెట్ ధరించి, ట్రాఫిక్ నిబంధనలను తప్పకుండా పాటించాలని సూచించారు. శబ్ద కాలుష్యం సృష్టించే వారిపై కూడా కఠిన చర్యలు తీసుకుంటామని స్పష్టం చేశారు.ఈ కార్యక్రమంలో డిఎస్పీ శివరామిరెడ్డి, సీబిలు రాఘవరావు, మహా లక్ష్మయ్య, రాజశేఖర్ రెడ్డి, ఎన్ఐబిలు సైదులు, రాజీవ్ రెడ్డితో పాటు పోలీస్ సిబ్బంది పాల్గొన్నారు.

నేడు ఎన్ఎస్ఈయుఐ ఆవిర్భావ దినోత్సవ వేడుకలు

- రాష్ట్ర కార్యదర్శి ఎండి ఫరీద్

అమనగల్లు, ఏప్రిల్ 8 (మహాప్రభ)

కాంగ్రెస్ పార్టీ విద్యార్థి విభాగం ఎన్ఎస్ఈయుఐ 56వ దినోత్సవ వేడుకలు నేడు (గురువారం) ఎన్ఎస్ఈయుఐ రాష్ట్ర కార్యదర్శి ఎండి ఫరీద్ అధ్యక్ష్యంలో నిర్వహిస్తున్నట్లు ఆయన బుధవారం ఒక ప్రకటనలో తెలిపారు. ఈవేడుకకు ఉదయం 10:30 గంటలకు పట్టణ కేంద్రంలోని రాజీవ్ గాంధీ చౌరస్తాలో ఎన్ఎస్ఈయుఐ జెండా ఆవిష్కరణ, కేక్ కటింగ్ మరియు స్థానిక ప్రభుత్వ ఆసుపత్రిలో రోగులకు పాలు, పండ్లు, బ్రెడ్లు పంపిణీ ఉంటుందన్నారు. ఈ వేడుకలకు టీపీసీసీ సభ్యులు అయిళ్ల శ్రీనివాస్ గౌడ్, బ్లాక్ కాంగ్రెస్ అధ్యక్షుడు యాట నర్సింహా, మున్సిపల్ చైర్మన్ పత్మనాయక్, మాజీ జడ్పీటీసీ సబ్బయ్య శ్రీపాతి శ్రీనివాస్ రెడ్డి, మండల అధ్యక్షుడు తెల్లపల్ల జగన్, పట్టణ అధ్యక్షుడు వస్తుల మానయ్య ముఖ్య అతిథులుగా హాజరు కానున్నారు. కాంగ్రెస్ పార్టీ, యాత్ కాంగ్రెస్, ఎన్ఎస్ఈయుఐ నాయకులు అధిక సంఖ్యలో హాజరై విజయవంతం చేయాలని ఫరీద్ కోరారు.



గాలికుంటు నివారణ టీకా తప్పనిసరి



ఎలిగండు, ఏప్రిల్ 8 (మహాప్రభ)

ఎలిగండు మండలంలోని సుల్తానపూర్ గ్రామంలో పశుసంవర్ధకశాఖ ఆధ్వర్యంలో బుధవారం పశువులకు గాలికుంటు నివారణ టీకా వేశారు.గ్రామంలో 125 పశువులకు టీకా వేసినట్లు పశువైద్యాధికారి ఝాన్సీ తెలిపారు. ఈ కార్యక్రమంలో సర్పంచ్ కప్పంపల్లి బాపయ్య, ఉపసర్పంచ్, పశుమిత్ర పెద్ది సమ్మయ్య, పశుపోషకులు పాల్గొన్నారు.

దెబ్బతని అస్తవ్యస్తంగా మారిన కరీంనగర్ తీగల వంతెన రోడ్డు

కరీంనగర్, ఏప్రిల్ 8 (మహాప్రభ)

గత టిఆర్ఎస్ ప్రభుత్వ కాలంలో నిర్మించిన కేబుల్ బ్రిడ్జి (తీగల వంతెన)ను అప్పటి ఐటీ మంత్రి కల్వకుంట్ల తారకరామారావు ప్రారంభించారు. అయితే కొద్ది కాలంలోనే అధిక లోడుతో వెళ్తున్న లారీలు, ట్రక్కుల కారణంగా రోడ్డు దెబ్బతని అస్తవ్యస్తంగా మారింది. ప్రస్తుతం వాహనదారులు వనీవే రాకపోకలలో తీవ్ర ఇబ్బందులు ఎదుర్కొంటున్నారు. సమస్యను దృష్టిలో ఉంచుకొని ప్రభుత్వం త్వరగా పనులు పూర్తి చేయాలని వాహనదారులు కోరుతున్నారు.



బిజినెస్

భారీగా లాభపడ్డ స్టాక్ మార్కెట్.. ఒక్క రోజే రూ.17 లక్షల కోట్ల లాభం

మళ్లీ షాకిచ్చిన బంగారం ధరలు..

బంగారం ధరలు ఊహించని షాకిచ్చాయి. గంటల వ్యవధిలోనే ధరలు మారాయి. ఇరాన్ తో యుద్ధానికి విరామం ఇస్తున్నట్లు అమెరికా అధ్యక్షుడు డొనాల్డ్ ట్రంప్ ప్రకటన చేసిన



క్రమంలో పసిడి ధరల్లో భారీ మార్పులు చోటుచేసుకున్నాయి. ఇరాన్ కూడా యుద్ధానికి గ్యాప్ ఇస్తున్నట్లు ప్రకటించింది. ఈ క్రమంలో గోల్డ్, సిల్వర్ రేట్లలో భారీగా హెచ్చుతగ్గులు నమోదువుతున్నాయి. బుధవారం గోల్డ్ రేట్లు ఒక్కసారిగా పెరిగాయి. ప్రస్తుతం హైదరాబాద్ లో 10 గ్రాముల 24 క్యారెట్ల బంగారం ధర రూ.1,53,820 వద్ద కొనసాగుతోంది. నిన్న ఈ ధర రూ.1,49,840 వద్ద స్థిరపడింది. అంటే నిన్నటితో పోలిస్తే ఇవాళ ఒక్కరోజే రూ.3980 పెరిగింది. అటు 22 క్యారెట్ల గోల్డ్ రేటు రూ.1,41,000 వద్ద కొనసాగుతోంది. నిన్న ఇదే ధర రూ.1,37,350 వద్ద కొనసాగింది. ఇవాళ ఏకంగా రూ.3650 పెరిగిందని చెప్పవచ్చు. ఇక విజయవాడ, విశాఖపట్నంలో కూడా పై ధరలు కొనసాగుతున్నాయి. ఇక చెన్నైలో ఇవాళ రూ.1,51,190 వద్ద ఉన్నాయి. నిన్న రూ.1,51,200 వద్ద స్థిరపడ్డాయి. ఇక 22 క్యారెట్ల ధర అక్కడ రూ.1,38,590గా ఉండగా.. నిన్న రూ.1,38,600గా ఉంది. అటు బెంగళూరులో 24 క్యారెట్ల ప్యూర్ గోల్డ్ ధర రూ.1,53,820గా ఉండగా.. 22 క్యారెట్ల రేట్లు చూస్తే రూ.1,41,000 వద్ద ఉన్నాయి. ఇక దేశ రాజధాని ఢిల్లీలో 24 క్యారెట్ల బంగారం ధర రూ.1,53,970 వద్ద ఉండగా.. నిన్న ఇవే ధరలు రూ.1,49,990 వద్ద స్థిరపడ్డాయి. ఇక 22 క్యారెట్ల రేటు నిన్న రూ.1,37,500 వద్ద ఉండగా.. బుధవారం రూ.1,41,150 వద్ద కొనసాగుతున్నాయి. ఇక సిల్వర్ రేట్లు కూడా భారీగా పెరిగాయి. ఢిల్లీలో కేజీ సిల్వర్ ధర ప్రస్తుతం రూ.2.60 లక్షలుగా ఉంది. ఇది నిన్న రూ.2.50 లక్షలుగా ఉంది. నిన్నటితో పోలిస్తే రూ.10 వేలు పెరిగింది. ఇక హైదరాబాద్ లో కేజీ వెండి రూ.2,54,900గా ఉండగా.. మంగళవారం రూ.2.55 లక్షలుగా ఉంది. ఇక చెన్నైలో కూడా రూ.2.54 లక్షల వద్ద ఉంది.

ఇరాన్-అమెరికా మధ్య కాల్పుల విరమణ ఒప్పందం భారతీయ స్టాక్ మార్కెట్ కు లాభాలపంట పండించింది. ఇన్వెస్టర్లకు భారీ లాభాలు తెచ్చిపెట్టింది. బుధవారం, ఎస్ అండ్ పీ బీఎస్ఈ సెన్సెక్స్ ఏకంగా 2,946.32 పాయింట్లు లాభపడి, 77,562.90 పాయింట్ల వద్ద ముగిసింది. అలాగే, ఎస్ఎస్ఈ నిష్ఠి కూడా ఏకంగా 873.35 పాయింట్లు పెరిగి, 23,997.35 పాయింట్ల వద్ద ముగిసింది. ఏకంగా ఈ ఒక్కరోజే 4 శాతం లాభాలతో మదుపర్ల సంపద రూ.17.1 లక్షల కోట్ల వరకు పెరిగింది. దీంతో మొత్తం మార్కెట్ విలువ రూ.445.8 లక్షల కోట్లకు చేరింది. ఉదయం ప్రారంభం నుంచి మార్కెట్ లాభాల్లోనే నడిచింది. ఇంట్రాడేలో సెన్సెక్స్ 77,627.15 కోట్ల గరిష్టాన్ని తాకింది. నిష్ఠి కూడా ఇంట్రాడేలో 24,025.15



పాయింట్ల గరిష్ట స్థాయికి చేరింది. ఇరాన్, అమెరికా మధ్య కుదిరిన కాల్పుల విరమణ ఒప్పందం, పశ్చిమాసియాలో ఉద్రిక్తతలు తగ్గనుండటం వంటి పరిణామాలు మార్కెట్ కు అనుకూలంగా మారాయి. అలాగే, కీలక వడ్డీ రేట్లను ఆర్బీఐ యథాతథంగా ఉంచడం కూడా కలిసొచ్చింది. ఇండియన్ మార్కెట్ తోపాటు

అంతర్జాతీయ మార్కెట్లు కూడా ఈ రోజు లాభాలబాటపట్టాయి. ఆసియా-పసిఫిక్ మార్కెట్లలో దక్షిణ కొరియా కోస్పి 6 శాతం, జపాన్ నిక్కి 5 శాతం, హంకాంగ్ హాంగ్ కంగ్ 3 శాతం లాభపడ్డాయి. మరోవైపు డాలర్ తో రూపాయి మారక విలువ 47 పైసలు పెరిగి, 92.59 వద్ద కొనసాగుతోంది. కాల్పుల విరమణ ఒప్పందంతో అంతర్జాతీయంగా క్రూడాాయిల్ ధరలు ఒక్కసారిగా భారీగా తగ్గిపోయాయి. అంతకుముందు రోజు బ్యారెల్ క్రూడాాయిల్ ధర దాదాపు 109 డాలర్ల వద్ద ఉండగా, బుధవారం భారీగా తగ్గి 94 డాలర్ల వద్ద త్రోడవుతోంది. దాదాపు 16 శాతం పైగా చమురు ధర తగ్గింది. ఔస్ట్ బంగారం ధర 4788 డాలర్ల వద్ద స్థిరపడింది. ఈ రోజు షేర్లలో ఇండిగో ఏకంగా పది శాతం మేర లాభాలు పొందింది.

టయోటా కార్లు ప్రియం

హ్యూడీల్లీ, టయోటా సంస్థ వాహన కొనుగోలుదారులకు షాకిచ్చింది. అన్ని రకాల మాడళ్ల ధరలను రూ.2.16 లక్షల వరకు పెంచుతున్నట్లు ప్రకటించింది. దీంతో ఫార్చ్యూనర్, ఇన్స్పైర్, హైరైడర్, గ్లాంజా, టైసర్, హిలక్స్, ఎల్ సీ 300 మాడళ్లు రెండు శాతం వరకు పెంచింది. పెరిగిన ధరలు అమల్లోకి వచ్చాయని పేర్కొంది. సంస్థ తీసుకున్న తాజా నిర్ణయంతో ఇన్స్పైర్ క్రెస్టా రూ.39 వేల వరకు అధికం కానుండగా, ఫార్చ్యూనర్ రూ.69 వేలు, ఇన్స్పైర్ హైక్రాస్ రూ.54 వేల వరకు, అర్బన్ క్రూజర్ హైరైడర్ రూ.5 వేల వరకు, గ్లాంజా రూ.20 వేలు, టైసర్ రూ.22 వేలు, హిలక్స్ రూ.56 వేలు, ల్యాండ్ క్రూజర్ 300 రూ.2.16 లక్షల వరకు ప్రియంకానున్నాయి.



బుమ్రానే వణికించిన వైభవ్ సూర్యవంశీ

స్పోర్ట్స్

ఇండియన్ ప్రీమియర్ లీగ్ లో జరిగిన రాజస్థాన్ రాయల్స్, ముంబై ఇండియన్స్ మ్యాచ్ లో యువకెరటాలు సంచలనం సృష్టించారు. రాజస్థాన్ రాయల్స్ ఓపెనర్లు వైభవ్ సూర్యవంశీ, యశస్వి జైస్వాల్ విధ్వంసకర బ్యాటింగ్ చేశారు. సీనియర్ పేసర్లకు కూడా ఎలాంటి గౌరవం లేకుండా బౌండరీలు బాదేస్తూ అందరినీ ఆశ్చర్యానికి గురిచేశారు. తొలుత వర్షం కారణంగా నిన్న ఐపీఎల్ లో రాజస్థాన్, ముంబై మధ్య జరిగిన మ్యాచ్ ను 11 ఓవర్లకు అంపైర్లు కుదించారు. ఈ మ్యాచ్ లో 15 ఏళ్ల కుర్రాడు వైభవ్ సూర్యవంశీ.. విధ్వంసకర ఇన్నింగ్స్ ఆడాడు. ఇప్పుడు అతడి ప్రదర్శనపై తెగ చర్చ జరుగుతోంది. టీమ్ ఇండియా పేసర్ జస్ప్రీత్ బుమ్రా బౌలింగ్ లోనూ తొలి బంతికే వైభవ్ అవలీలగా సిక్సర్ గా మరల్చాడు. పట్ల అందరి దృష్టిని ఆకర్షించాడు. తొలి బంతికే సిక్సర్ కొట్టిన విధానం ఇప్పుడు సోషల్ మీడియాలో తెగ వైరల్ అవుతోంది. గౌహతి స్టేడియం వేదికగా జరిగిన మ్యాచ్ లో జస్ప్రీత్ బుమ్రా, యువ సంచలనం వైభవ్ సూర్యవంశీ మధ్య హోరాహోరీ



పోరు జరిగింది. బుమ్రా వేసిన తన మొదటి బంతిని ఎదుర్కొన్న సూర్యవంశీ ఏమాత్రం సంకోచించలేదు. అతను ఆరంభంలోనే ఒక స్టాట్ డెలివరీని అంచనా వేసి, దానిని లాంగ్-ఆన్ మీదుగా సిక్సర్ గా మరల్చాడు. క్షణాల్లోనే ఆ క్లిప్ సోషల్ మీడియాలో వైరల్ అయింది. టీమ్ ఇండియా పేసర్ బుమ్రా ఏమాత్రం కనికరం లేకుండా ఆడిన తొలి ఇన్నింగ్స్ ఇదే అని ఫ్యాన్స్ కామెంట్ చేస్తున్నారు. వైభవ్ సూర్యవంశీ ప్రదర్శన రాజస్థాన్ రాయల్స్

జట్టు గెలుపులో కీలకంగా మారింది. రాజస్థాన్ ఓపెనర్లు యశస్వి జైస్వాల్, వైభవ్ సూర్యవంశీ రన్ రేట్ ను భారీగా పెంచడంతో ఇద్దరూ కృషి చేశారు. అయితే బుమ్రా బౌలింగ్ లో ఏకంగా రెండు సిక్సర్లు బాది సూర్యవంశీ ఆటతో అందరినీ ఆకట్టుకున్నాడు. ఆ విధంగా బుమ్రా బౌలింగ్ లో ఒకే ఓవర్ లో ఏకంగా 12 పరుగులు రాబట్టాడు. అయితే వైభవ్ సూర్యవంశీ కేవలం 14 బంతుల్లో 39 పరుగులు రాబట్టాడు. అందులో 5 సిక్సర్లు, 1 ఫోర్ ఉంది. అయితే శార్దూల్ ఠాకూర్ బౌలింగ్ లో లాంగ్ ఆన్ లో తిలక్ వర్మకు ఇచ్చి వెనుదిరిగాడు. అయితే యశస్వి జైస్వాల్.. ఆడిన 32 బంతుల్లో 77 పరుగులు చేసి రాజస్థాన్ రాయల్స్ గెలుపులో కీలక మలుపుగా మారాడు. వీరిద్దరి భాగస్వామ్యం కేవలం 5 ఓవర్లలో 80 పరుగులు రాబట్టారు.

సత్తా చాటుతున్న సందీప్ శర్మ



ఐపీఎల్ 2026లో ఉత్తరం మ్యాచ్ లు జరుగుతున్నాయి. కొంతమంది బ్యాటర్లు, మరికొంతమంది బౌలర్లు తమ సత్తా చాటుతూ అటు పరుగులు, ఇటు వికెట్లు కొల్లకొడుతున్నారు. ఈ క్రమంలో ఓ షేయర్ మాత్రం తన మైన శైలిలో స్టార్ షేయర్లకు వరుసగా షాక్ లు ఇస్తూ దూసుకెళ్లు న్నాడు. ఈ 32 ఏళ్ల షేయర్ వచ్చిన అవకాశాలను సక్రమంగా వినియోగించుకుంటూ కీలక మ్యాచ్ లో వికెట్లు తీస్తూ సత్తా

చాటుతున్నాడు. అయితే, ఈ షేయర్ కు భారత జట్టు తరపున ఆడే అవకాశాలు చాలా తక్కువగా వచ్చాయి. కానీ, ఐపీఎల్ లో మాత్రం తన దూకుడు చూపిస్తూ స్టార్ షేయర్లకు చుక్కలు చూపిస్తున్నాడు. ఈ షేయర్ ఎవరో అని ఆలోచిస్తున్నారా.. ఆయన పేరు సందీప్ శర్మ. సందీప్ వర్మ ఇప్పటి వరకు ఐపీఎల్ లో మూడు జట్లకు ప్రాతినిధ్యం వహించాడు. మొత్తంగా 140 మ్యాచ్ లు ఆడి 149 వికెట్లు పడగొట్టాడు. కాగా, ఈ వికెట్లలో చాలా వరకు స్టార్ షేయర్లవే ఉండడం గమనార్హం. వాళ్ల వికెట్లు తీయడం సందీప్ శర్మకు వెన్నతో పెట్టిన విధుల మారినది. సందీప్ శర్మ తీసిన పెద్ద షేర్లలో విరాట్ కోహ్లీ ముందున్నాడు. ఐపీఎల్ లో అత్యధిక పరుగులు చేసిన విరాట్ కోహ్లీ పాలిట విలన్ లా మారాడు. ఆ తర్వాత లిస్ట్ లో రోహిత్ శర్మ, క్రిస్ గేల్, సూర్యకుమార్ యాదవ్ లు ఉన్నారు. ఆ తర్వాత లిస్ట్ లో శ్రేయాస్ అయ్యర్, ఇషాన్ కిషన్ వంటి ఆటగాళ్లు ఉన్నారు. విరాట్ కోహ్లీని 7 సార్లు పెవిలియన్ చేర్చిన సందీప్ శర్మ. ఆ తర్వాత రోహిత్ శర్మను 6సార్లు ఔట్ చేశాడు. ఇక క్రిస్ గేల్, సూర్యకుమార్ యాదవ్ లను నాలుగుసార్లు ఔట్ చేశాడు. శ్రేయాస్ అయ్యర్, ఇషాన్ కిషన్ లను తలో మూడు సార్లు ఔట్ చేశాడు. అయితే, ఇక్కడ మరో ఆసక్తికర విషయం ఏంటంటే, సందీప్ శర్మ అత్యధికసార్లు ఔట్ చేసిన ఆటగాళ్లంతా టాప్ ఆర్డర్ లోనే ఉండడం గమనార్హం.

ధోనీ రాకపై కోట్లాది మంది ఫ్యాన్స్ ఎదురుచూపు

ఇండియన్ ప్రీమియర్ లీగ్ 2026 సీజన్లో వరుస పరాజయాలతో సతమతమవుతున్న సీఎస్సీ అభిమానులకు ధోనీ రాకపై నిరాశే ఎదురవుతోంది. ప్రస్తుత సీజన్లో జట్టు పేలవ ప్రదర్శన కనబరుస్తుండటంకో అందరి దృష్టంతా ఎంఎన్ ధోనీ ఫిట్ నెస్ పైనే ఉన్నాయి. ఈ నేపథ్యంలో సీఎస్సీ సీఈవో కాశీ విశ్వనాథన్ ధోనీ లభ్యత గురించి కీలక అప్డేట్ ఇచ్చారు. గత 3 మ్యాచ్ లో వరుసగా ఓడిపోయిన సీఎస్సీకు ధోనీ లేకపోవడం పెద్ద లోటుగా కనిపిస్తోంది. 44 ఏళ్ల ఈ దిగ్గజ ఆటగాడు ఎప్పుడు మైదానంలోకి వస్తాడో అని కోట్లాది మంది ఫ్యాన్స్ ఆశగా ఎదురుచూస్తున్నారు. సీఎస్సీ సీఈవో కాశీ విశ్వనాథన్ వెల్లడించిన వివరాల ప్రకారం.. ధోనీ ఇంకా తన గాయం నుంచి పూర్తిగా కోలుకోలేదు. "ఎంఎన్ ధోనీ కోలుకునే ప్రక్రియ ఇంకా కొనసాగుతోంది.. అయితే ధోనీ మైదానంలోకి వచ్చే ఖచ్చితమైన సమయాన్ని ఇప్పుడే చెప్పలేము.. దీనికి మరికొన్ని రోజులు పట్టవచ్చని సీఎస్సీ సీఈవో




చెప్పుకొచ్చారు. ప్రీ-సీజన్ క్యాంపులో ధోనీ మోకాలికి గాయమైందని.. అందుకే ఆయన ఇప్పటివరకు ఒక్క మ్యాచ్ కూడా ఆడలేదని సమాచారం. సీఎస్సీ సీఈవో ప్రకటన ధోనీ రావడానికి మరింత ఆలస్యం కావచ్చని తెలుస్తోంది. ఇది సీఎస్సీ అభిమానులను ఆందోళనకు గురిచేస్తోంది. ఎంఎన్ ధోనీ అందుబాటులో లేకపోయినప్పటికీ.. మరో కీలక ఆటగాడు డెవోల్ బ్రెవిస్ రీఎంట్రీపై జట్టు ఆశాభావంతో ఉంది. దక్షిణాఫ్రికాకు చెందిన ఈ యువ బ్యాటర్ గాయం కారణంగా గత కొన్ని మ్యాచ్ లకు దూరమయ్యాడు. అయితే డెవోల్ బ్రెవిస్

వేగంగా కోలుకుంటున్నాడని.. తదుపరి మ్యాచ్ లో డెవోల్ బ్రెవిస్ తుది జట్టులోకి వచ్చే అవకాశం ఉందని సీఎస్సీ సీఈవో వెల్లడించారు. గత సీజన్లో డెవోల్ బ్రెవిస్ 180 ప్రైక్ రేట్ తో అద్భుతమైన బ్యాటింగ్ ప్రదర్శన చేయడంతో బ్రెవిస్ రాక జట్టు విడిదికొరకు బలాన్ని ఇస్తుందని జట్టు యాజమాన్యం భావిస్తోంది. సీఎస్సీ హెడ్ కోచ్ స్టీఫెన్ ఫైమింగ్ కూడా డెవోల్ బ్రెవిస్ రాకపై సానుకూలంగా స్పందించారు. రాయల్ ఛాలెంజర్స్ బెంగళూరు జట్టుతో జరిగిన మ్యాచ్ సందర్భంగా ఫైమింగ్ మాట్లాడుతూ.. బ్రెవిస్ తదుపరి పోరులో అందుబాటులో ఉంటాడని ఆశిస్తున్నట్లు వెల్లడించారు. వరుస పరాజయాలతో పాయింట్ల పట్టికలో వెనుకబడిన చెన్నై సూపర్ కింగ్స్, ధోనీ లేని లోటును పూర్ణకుంటూ తిరిగి విజయాల బాట పట్టాలని ప్రయత్నిస్తోంది. ఏది ఏమైనా, "శాఖ" ధోనీ మైదానంలో ఎప్పుడు కనిపిస్తాడనే ఉత్తరం మాత్రం కొనసాగుతూనే ఉంది.



ఇకపై సింగిల్గానే ఉంటా!

ప్రేమ, పెళ్లి విషయాల్లో తన అభిప్రాయాలను నిర్బంధించకుండా వ్యక్తం చేస్తుంటుంది అగ్ర కథానాయిక శృతిహాసన్. గతంలో డూడల్ ఆర్టిస్టు శంకరు హజారికాతో సుదీర్ఘ ప్రేమాయణం నడిపింది భామ. వారిద్దరూ పెళ్లిపీటలెక్కబోతున్నారనే వార్తలు కూడా వచ్చాయి. అయితే అనంతర పరిణామాల్లో ఈ జంట విడిపోయారు. ఈ నేపథ్యంలో ప్రస్తుతం నటనపై దృష్టి పెట్టింది శృతిహాసన్. సెలెక్టివ్ గా సినిమాల్ని ఎంచుకుంటున్నది. తాజా ఇంటర్వ్యూలో ఆమె తన బ్రేకప్ స్టోరీని పంచుకుంది. తాను ఇప్పటివరకు ఆరుసార్లు విఫల ప్రేమ అనుభవాల్ని చవిచూశానని, వాటివల్ల మానసిక సంఘర్షణకు లోనయ్యానని చెప్పింది. ప్రస్తుతం సినిమాలో ప్రపంచంగా ప్రశాంత జీవితం గడుపుతున్నానని, ఇక మీదట తాను ఒంటరిగానే ఉంటానని శృతిహాసన్ తెలిపింది. ప్రస్తుతం ఆమె మాటలు సోషల్ మీడియాలో వైరల్ గా మారాయి.



అల్లు అర్జున్ మూవీ పేరు రాకా!

టైటిల్ రిలీజ్ చేసిన చిత్ర బృందం

ఐకాన్ స్టార్ అల్లు అర్జున్ పుట్టినరోజు సందర్భంగా అభిమానులకు అదిరిపోయే గిఫ్ట్ అందింది. తమిళ స్టార్ డైరెక్టర్ అట్లీ దర్శకత్వంలో బన్నీ చేయబోతున్న భారీ పాన్ ఇండియా ప్రాజెక్ట్ టైటిల్ను మేకర్స్ అధికారికంగా ప్రకటించారు. ఈ చిత్రానికి 'రాకా' అనే పవర్ ఫుల్ టైటిల్ను ఖరారు చేస్తూ ఫస్ట్ లుక్ పోస్టర్ను విడుదల చేశారు. విడుదలైన పోస్టర్లో అల్లు అర్జున్ మునుపెన్నడూ చూడని విభిన్నమైన అవతారంలో కనిపిస్తున్నారు. గుండుతో, కళ్ళకు కాటుక పెట్టుకుని, ఒంటపై బంత ఆక్రమణతో ఉన్న ఈ లుక్ చూస్తుంటే ఆయన ఏదో 'వేరే-బిస్టో' (జంతువుగా మారే మనిషి) తరహా పాత్రలో నటించబోతున్నట్లు తెలుస్తోంది. 'జానా' వంటి సెన్సేషనల్ హిట్ తర్వాత అట్లీ తరకెక్కిస్తున్న చిత్రం కావడంతో దీనిపై భారీ అంచనాలు ఉన్నాయి. ఇందులో బాలీవుడ్ స్టార్ నటి దీపికా పదుకొణి హీరోయిన్ గా నటిస్తుండటం విశేషం. ఆమె ఈ చిత్రంలో ఒక వీరనారి పాత్రలో కనిపించనున్నట్లు సమాచారం. సన్ వెక్టర్స్ నిర్మిస్తున్న ఈ చిత్రం సుమారు 800 కోట్ల రూపాయల భారీ బడ్జెట్తో, అత్యధునిక టెక్నాలజీ హంగులతో రూపొందుతోంది. హాలీవుడ్ బిగ్ బియోస్టు కూడా ఈ ప్రాజెక్ట్ కోసం పని చేస్తున్నారు. ఈ చిత్రాన్ని తెలుగు, హిందీ, తమిళం సహా 7 భాషల్లో 2027 వేసవిలో విడుదల చేసేందుకు చిత్రబృందం ప్లాన్ చేస్తోంది. 'ఐజన్ బయాండ్ లిమిట్స్' హ్యాండ్లు లేని ఊహ అనే ట్యాగ్ లైన్ తో వస్తున్న ఈ సినిమా బాక్సాఫీస్ వద్ద సరికొత్త రికార్డులు సృష్టించడం ఖాయమని అభిమానులు ఆశాభావం వ్యక్తం చేస్తున్నారు.



పాజిటివ్ టాక్ తో దూసుకుపోతున్న బైకర్

టాలీవుడ్ హీరో శర్వానంద్ ప్రధాన పాత్రలో నటించిన తాజా చిత్రం 'బైకర్' బాక్సాఫీస్ వద్ద అద్భుత ప్రదర్శన కనబరుస్తోంది. భారతదేశపు మొట్టమొదటి మోటోక్రాస్ సోల్డ్ డ్రామాగా తెరకెక్కిన ఈ సినిమా, విడుదలైన ఐదు రోజుల్లోనే ట్రేడ్ వర్గాలను ఆశ్చర్యపరిచే స్థాయిలో వసూళ్లు రాబడుతోంది. సాధారణంగా ఏ సినిమా అయినా వీకెండ్ లో కలెక్షన్లు తగ్గుముఖం పడతాయి. కానీ 'బైకర్' విషయంలో మాత్రం పరిస్థితి పూర్తిగా భిన్నంగా కనిపిస్తోంది. రోజు రోజుకూ ఈ సినిమా పుంజుకుంటూ ముందుకు దూసుకెళ్తోంది. ముఖ్యంగా ప్రేక్షకుల నుంచి వస్తున్న పాజిటివ్ మాట్ టాక్ ఈ చిత్రానికి పెద్ద షన్ గా మారింది. ఆన్ లైన్ బుకింగ్స్ కూడా ఈ విషయాన్ని స్పష్టంగా తెలియజేస్తున్నాయి. సోమవారం రోజు బుక్ మెంట్ లో సుమారు 15.6 వేల టికెట్లు అమ్ముడవ్వగా, మంగళవారం ఈ సంఖ్య 17.2 వేలకు పెరగడం విశేషం. భారీ పోటీ ఉన్నప్పటికీ, ప్రేక్షకులు ఈ హై-టెక్ట్ యాక్షన్ సోల్డ్ డ్రామాపై చూపిస్తున్న ఆసక్తి సినిమా విజయానికి నిదర్శనంగా నిలుస్తోంది. ఈ చిత్రాన్ని దర్శకుడు అభిలాష్ రెడ్డి కంకర తెరకెక్కించగా, ప్రముఖ నిర్మాణ సంస్థ యూవీ క్రియేషన్స్ నిర్మించింది. సినిమాలో మాజీవిక నాయర్ హీరోయిన్ గా నటించగా, సీనియర్ నటుడు డాక్టర్ రాజశేఖర్ కీలక పాత్రలో కనిపించారు. అలాగే అతుల్ కుల్ డర్డి కూడా తన నటనతో ఆకట్టుకున్నారు. ఇక సంగీత దర్శకుడు జిబ్రాన్ అందించిన నేపథ్య సంగీతం ఈ సినిమాకు మరింత బలం చేకూర్చింది. ముఖ్యంగా రేసింగ్ సీక్వెన్స్ లలో ఆయన బ్యాక్ గ్రౌండ్ సోఫ్ట్ ప్రేక్షకులను సీట్ ఎడ్జ్ లో కూర్చోబెడుతోందని సినీ ప్రియులు అభిప్రాయపడుతున్నారు. కొత్త కాన్సెప్ట్, ఎమోషనల్ డ్రామా, యాక్షన్ ఎలిమెంట్స్ కలగలిపిన 'బైకర్' ప్రేక్షకుల మనసులు గెలుచుకుంటూ బాక్సాఫీస్ వద్ద విజయవంతంలో దూసుకుపోతోంది. రాబోయే రోజుల్లో ఈ సినిమా మరింత భారీ వసూళ్లు సాధించే అవకాశాలు కనిపిస్తున్నాయి.



నాకు బ్రేకప్ అయ్యింది..

మా అమ్మకు కూడా అది తెలుసు.. షాకింగ్ విషయం చెప్పిన కృతిశెట్టి

ఉమ్మడి సినిమాతో తనకంటూ మంచి గుర్తింపు తెచ్చుకుంది ముద్దుగుమ్మ కృతిశెట్టి. తొలి సినిమాతోనే సెన్సేషన్ గా మారిన ఈ చిన్నది ఆతర్వాత వరుసగా అవకాశాలు అందుకుంది. అలాగే బ్యాక్ టు బ్యాక్ మూడు హిట్స్ అందుకుంది. ఉమ్మడి సినిమా తర్వాత కృతిశెట్టి నటించిన బంగారాజు సినిమా మంచి హిట్ గా నిలిచింది. ఆతర్వాత నానితో కలిసి శ్యామ్ సింగరాయ్ సినిమాలో నటించింది. ఈ మూవీ కూడా మంచి విజయాన్ని అందుకుంది. దాంతో ఈ చిన్నది టాలీవుడ్ లో బిగ్ బ్యాటర్ గా మారిపోయింది. కానీ ఆతర్వాత సీన్ రివల్స్ అయ్యింది.. ఈ బిగ్ బ్యాటర్ చేసిన సినిమాలన్నీ వరుసగా ఫ్లాప్ అయ్యాయి. వరుసగా యంగ్ హీరోల నరసన సినిమాలు చేసింది. కానీ ఆ సినిమాలన్నీ బాక్సాఫీస్ దగ్గర బోల్తా కొట్టాయి. దాంతో కృతిశెట్టి సినిమాల స్పీడ్ తగ్గించేసింది. తెలుగులో పెద్దగా ఆఫర్స్ అందుకోలేకపోయింది. ప్రస్తుతం తమిళ, మలయాళ సినిమాలో నటిస్తుంది ఈ చిన్నది. ఈ క్రమంలోనే ఇప్పుడు ప్రదీప్ రంగనాథ్ తో కలిసి లవ్ ఇన్స్పైరెన్స్ కంపెనీ అనే సినిమాలో నటిస్తుంది. ఈ సినిమా త్వరలోనే ప్రేక్షకుల ముందుకు రానుంది. ఇదిలా ఉంటే ఈ సినిమా ప్రమాదాన్ని లో భాగంగా కృతిశెట్టి చేసిన కామెంట్స్ వైరల్ అవుతున్నాయి. తన లైఫ్ లో ప్రేమ, బ్రేకప్ గురించి మాట్లాడుతూ.. తాను ప్రస్తుతం సింగిల్ గానే ఉన్నానని తెలిపింది కృతి. అయితే ఓసారి బ్రేకప్ అయ్యిందని తెలిపింది. ఈ విషయం మా అమ్మకు కూడా తెలుసని కృతి శెట్టి చెప్పుకొచ్చింది. అదేవిధంగా తనపై నెగిటివ్ కామెంట్స్ చేస్తే సోషల్ మీడియాలో బ్లాక్ చేస్తా అని తెలిపింది కృతి.

ది ప్యారడైజ్ ఫస్ట్ సింగిల్ సంచలనం..

100 మిలియన్ వ్యూస్ తో రికార్డు సృష్టించిన 'ఆయా షేర్'!

నేచురల్ స్టైల్ నాని, టాలెంటెడ్ డైరెక్టర్ శ్రీకాంత్ ఓడెల కాంబినేషన్ లో రూపొందుతున్న మాస్ సీరియల్ డ్రామా 'ది ప్యారడైజ్' ఇప్పటికే భారీ అంచనాలు నెలకొన్నాయి. ఈ అంచనాలను మరింత పెంచుతూ తాజాగా విడుదలైన మొదటి సింగిల్ 'ఆయా షేర్' సోషల్ మీడియాలో సంచలనంగా మారింది. ఈ పాట విడుదలైన కొద్ది రోజుల్లోనే 100 మిలియన్ వ్యూస్ మార్కును దాటి అరుదైన రికార్డు సృష్టించింది. సినిమా విడుదలకు ముందే ఈ స్థాయి వ్యూస్ సాధించడం విశేషం. ముఖ్యంగా నాని తెరలోనే సినిమా రిలీజ్ కాలముందే 100 మిలియన్ వ్యూస్ దాటిన తొలి పాటగా 'ఆయా షేర్' నిలిచింది. ఇంకా ఒక విశేషం ఏమంటే, అత్యంత వేగంగా ఈ ఘనతను అందుకున్న ట్రాక్ లలో ఇది ఒకటిగా నిలవడం. దీంతో ఈ పాట మ్యూజిక్ చార్ట్ లను షేక్ చేస్తోంది. రాక్ స్టార్ అనిరుద్ధ్ రవిచందర్ అందించిన మాస్ బీట్స్ ఈ పాటకు ప్రధాన బలం కాగా, నాని ఎనర్జిటిక్ డ్యాన్స్, మామెంట్స్, ప్రేక్షకులను విపరీతంగా ఆకట్టుకుంటున్నాయి. ప్రస్తుతం ఈ పాటలోని హాక్ స్టెప్ సోషల్ మీడియాలో వైరల్ అవుతోంది. ఇన్స్టాగ్రామ్ రిల్స్, యూట్యూబ్ వ్యాల్స్ లో అభిమానులు, ఇన్ ఫ్లుయెన్సర్లు ఈ స్టెప్ ను రిక్రియేట్ చేస్తూ వీడియోలు షేర్ చేస్తున్నారు. దీంతో 'ఆయా షేర్' మరింత వైరల్ అవుతోంది. ఈ పాటను భారీ సీట్లలో, స్టూ బ్యాక్ డ్రాప్ లో ఎంతో రిచీంట్ చిత్రీకరించారు. విజువల్స్ లో నాని రగ్గర్ లుక్, హై-ఎనర్జీ బీట్స్ కు పర్ఫెక్ట్ గా మ్యాచ్ అవుతూ మాస్ రిడియన్స్ ను ఆకట్టుకుంటోంది. ఇక 'ది ప్యారడైజ్' చిత్రం అగస్టు 21న ప్రపంచవ్యాప్తంగా థియేటర్ లో విడుదల కానుంది. ఇప్పటికే డిఎస్ఎస్ ఫస్ట్ సింగిల్ తో హై పెరిగిన ఈ సినిమా బాక్సాఫీస్ వద్ద ఎలాంటి సెన్సేషన్ క్రియేట్ చేస్తుందో అన్న ఆసక్తి సినీ ప్రయుల్ని నెలకొంది. 'ఆయా షేర్' సాంగ్ సక్సెస్ తో 'ది ప్యారడైజ్' అంచనాలు మరింత పెరిగాయి. రిలీజ్ కు ముందే రికార్డులు సృష్టిస్తున్న ఈ సినిమా, విడుదలైన తర్వాత కూడా అదే జోరు కొనసాగిస్తుందా అనేది చూడాలి.

